

حضرت علیؑ بن ابی طالب

ڈاکٹر محمد حمید اللہ

فاضل مقالہ نگار نے یہ تحقیقی مقالہ اردو دائرہ معارف اسلامیہ کیلئے رقم فرمایا تھا، بعض ادارتی مجبوریوں کے پیش نظر یہ مکمل طور پر شائع نہ ہو سکا، چنانچہ ڈاکٹر صاحب محترم نے از راه عنایت فکر و نظر میں اشاعت کیلئے ارسال فرمایا — قارئین کے استفادے کیلئے پیش خدمت ہے۔

(ادارہ)

تاریخ اسلام کے کسی شخص کی سوانح عمری لکھنا غالباً اتنا دشوار نہیں جتنا حضرت علیؑ کی، کیونکہ اس میں تعلق بدقصسمتی سے عقائد سے ہو گیا ہے، اور سنّت، شیعہ، معتزلی، اور اباضی (خارجی) مورخ بھی بیرونی میں جذبات سے اتنے متاثر نظر آتے ہیں کہ آج سائزہ تیرہ سو سال بعد بھی دامن سمیث کر کوئی ایسی چیز لکھنا آسان نہیں جسے سب قبول کر سکیں۔ اختلافی چیزوں سے سکوت کرنے میں سوانح عمری نامکمل ہو جاتی ہے، اور تحقیق حق کے نتائج کو بیان نہ کرنا بد دیانتی ہوتی ہے۔ بہرحال ہم امکانی حد تک کوشش کریں گے۔

یہ ابو طالب بن عبدالمطلب اور ان کی بیوی فاطمہ بنت اسد بن ہاشم کے پیشے، پیغمبر اسلام کے چجازاد بھائی اور داماد، اور سابقین اولین میں سے تھے۔ ولادت کہتے ہیں اس وقت ہونی جب حامله مان جوف کعبہ کے اندر تھی (۱۱) سنّت انھیں خلفاء راشدین میں بطور خلیفۃ الچہارم داخل کرتے ہیں۔ شیعوں کے ہان ان کو خلیفۃ اول

ہونے کا حقدار سمجھا جاتا ہے۔ معتزلہ ان کی فضیلت کے بارے میں سنیوں سے اختلاف کرتے ہیں۔ غالی خارجی ان کو اسلام ہی سے خارج کرتے ہیں۔

یتیم پیغمبر اسلام نے ابو طالب کے گھر میں پرورش پائی اور سن شعور کو پہنچیج تو چجا کو تجارتی کاروبار میں مدد دیتے رہے۔ حضرت خدیجۃؓ سے نکاح کے بعد چجا کا مکان ترک کیا اور بیوی کی تجارت میں شریک اور کارنڈہ ہو گئی۔ یہ تواضع نہیں کہ پھر چجا کی دکان بھی چلاتے رہے یا نہیں، لیکن چجا کا مالی بوجہ کم کرنے کے لئے اس کے ایک بیٹھ ، علیؑ، کو اپنی تبنت میں لے لیا اور سفارش کر کے ایک دوسرے بیٹھ ، عصرؑ کو عباس بن عبدالمطلب کی تبنت دلا دی۔ علیؑ سانولی اور پستہ قد تھے۔ زمانہ خلافت میں کوفہ میں لوگ ان کو دیکھتے تو ”بزرگ اشکنب (شکم) آمد“ کافروں کسا۔ کرتے تھے (۲) بڑا سر، ذہن اور سورما سپاہی تھے۔ روحانی لگاؤ بھی بہت تھا، اور شیعہ ہی نہیں سنیوں کے ہاں بھی متعدد سلسلہ هائز طریقت انہیں کے توسط سے رسول اللہ صلی اللہ علیہ وسلم سے متصل ہوتے ہیں، جیسے قادریہ، سہروردیہ۔

ان کا بعثت نبوی کے وقت علی العلوم نابالغ ہونا سمجھا جاتا ہے۔ ابن سعد (طبقات ۳ - ۱، ص ۱۳) کے مطابق ”گیارہ، دس، نو، یا نو سے بھی کس سال کے“ تھے۔ ممکن ہے بعثت کے وقت تقریباً نو سال کے ہوں، اور فترت کے بعد جب تبلیغ شروع کی تو گیارہ ساڑھی گیارہ سال کی عمر میں یہ بھی مسلمان ہوتے ہوں۔ ابن کثیر کے مطابق تو ۸، ۹، ۱۰، ۱۱، ۱۲، ۱۳، ۱۴، ۱۵، ۱۶ سال کی عمر میں اسلام لائے تھے۔ ابتدائی مسلمانوں میں سے ایک کا بیان

ہر : میں نے ایک دن دیکھا کہ ایک شخص انہک بیٹھک کر رہا ہے اور اس کے دائیں ایک لڑکا ، اور پیچھے ایک عورت بھی اقتدا کر رہے ہیں ۔ دریافت پر لوگوں نے مجھے بتایا کہ یہ آنحضرتؐ ، ان کا متینی علیؐ ، اور ان کی بیوی خدیجہ ہیں اور ایک تھر دین پر عمل کرنے لگے ہیں (۲)

طبری نے علیؐ کے اسلام لانے کی دو روایتیں بیان کی ہیں ۔ ایک (ص ۱۱۶۳) یہ کہ وہ شروع ہی سے مسلمان ہو گئے تھے اور چھپ کر نماز پڑھتے تھے ۔ ایک دن ابو طالب نے دیکھ لیا اور یوچہا : کیا کر رہے ہو ؟ پھر منع نہ کیا بلکہ کہا کہ آنحضرتؐ اچھی بات ہی کا مشورہ دیتے ہیں اس لئے برابر یہی کیا کرو ۔ (۳) دوسری روایت (طبری ۱۱۷۲ تا ۱۱۸۳) کے مطابق ایک دن آنحضرتؐ نے اپنے رشتہ داروں کو جمع کر کے تبلیغ کی اور کہا کہ کون ہے جو مسلمان ہو ؟ وہ میرا بھائی ، وصی (نافذ کنندة وصیت) اور تم میں میرا خلیفہ (نائب) ہو گا ۔ — النسائی فی الخصائص کی روایت میں ، جیسا کہ ازالۃ الخفا ۲ - ۲۵۲ میں نقل ہوا ہے ، الفاظ یہ تھے : میرا بھائی اور صاحب (رفیق) اور تم میں میرا وارث ہو گا ۔ — حضرت علیؐ کہتے ہیں : کسی نے بھی اسرے قبول کرنا نہ چاہا ۔ میں اس وقت سب سے کس سن تھا ، میری آنکھوں میں آشوب چشم کی وجہ سے) سب سے زیادہ گندگی تھی اور میری پنڈلیاں سب سے زیادہ تعیف تھیں ۔ میں انہا اور بولا : «میں ، اے اللہ کے نبی ، اس کام میں آپؐ کا وزیر (بوجہ اپنے میں شریک) رہونگا ۔ اس پر حضورؐ نے میری گردن پر ہاتھ رکھا اور فرمایا : یہ میرا بھائی ، میرا وصی اور تم میں میرا خلیفہ ہیں ، اس لئے اس کی بات سنو اور اس کی اطاعت

کرو۔ اس پر حاضرین ہنسنے لگئے اور کہا : ابو طالب (مبارک ہو) ، محمد کہہ رہا کہ اب تمہیں بھی اپنے بیٹے کی بات سننی اور مانتنی ہو گئی۔ اس طرز کی وجہ سے ابو طالب نے اسلام قبول نہ کیا۔ — اس روایت میں ایک تو الفاظ کو اصطلاحی نہیں بلکہ لغوی معنوں میں لینا چاہئے کہ ابھی اصطلاحیں وجود میں نہ آئی تھیں۔ دوسرے وصی اور موصیٰ لہ ایک نہیں ہوتے؛ آنحضرتؐ کا موصیٰ لہ کون تھا ، معلوم نہیں۔ اور تیسرا علیؐ فوراً خلیفہ بن گئے ، یہ نہیں کہ آنحضرتؐ کی وفات پر خلیفہ بنیں۔ اس بنا پر ہم نے «جانشین» کی جگہ «نائب» ترجمہ کیا ہے۔ اور ظاہر ہے کہ یہ خلافت یا نیابت اس وقت کی کارکردگی کے مطابق ہو گئی ، اور اس وقت تک سلطنت اور حکومت کا سوال نہ تھا ، بلکہ روحانی تعلیم تھی ، اور روحانی امور کی مملکت میں وہ رسول اللہؐ کے خلیفہ بلا فصل سیلوں کے ہان بھی ہیں :

مواخات قبل ہجرت میں آنحضرتؐ نے علیؐ کو اپنا بھائی بنایا ، جس طرح ابو بکرؓ کو عمرؓ کا ہجرت کرے بعد علیؐ کو سهل بن حنیف اوسی انصاری کا بھائی بنایا گیا ، اور ان دونوں میں دوستی ہمیشہ برقرار رہی چنانچہ علیؐ جب خلافت کے لئے کوفہ روانہ ہوئے تو سهل ہی کو مدینہ کا گورنر بنایا ، پھر شام کا گورنر نامزد کر کے دمشق پر قبضہ کرنے کا حکم دیا ، مگر معاویہ کی فوجوں نے بیش قدیمی کی اور ان کو تباک سے پسپا کر دیا (۵)۔ پھر جنگ صفين میں یہ علیؐ کی فوج میں نظر آئے ہیں -

رسول اکرمؐ کے پاس مشرکین مکہ کی جو امانتیں تھیں ، وہ مناظر احسن گیلانی کے گمان میں مضاربت کرے اصول پر نفع آور تجارتی حصہ داری سے متعلق ہونگی۔ بہرحال جب آپؐ ہجرت کر کے مدینہ

جانے لگے تو یہ امانتیں واپس کرنے کا کام حضرت علیؓ ہی کر سپرد کیا اور کہا کہ تین دن بعد یہ مالکوں کو واپس پہنچا کر مدینہ آجاز۔ آنحضرتؐ کی یہ امانت داری مخالفین کو برى لگتی ہے چنانچہ انسانیکلو پیدیا آف اسلام کے جدید ایڈیشن میں مادہ علی میں کوئی وجہ بتائی بغیر لکھا ہے : „یہ مختلف وجوہ سے غیرقرین قیاس ہے“ -

ایک عجیب واقعہ نسانی میں بلا تاریخ ہے (۱۶) اسی هجرت کی رات ہی کا واقعہ قرار دیا گیا ہے۔ وہ یہ کہ علیؓ اور رسول اللہ رات کو کعبہ گئے اور علیؓ کو آنحضرتؐ نے اپنے کندھوں پر اٹھایا اور علیؓ نے کعبہ کی چھت پر کرے ایک تانیب کے مضبوط نصب شدہ بت کو اکھاڑ کر نیچے پہنچ دیا اور وہ کچھ ثوث بھی گیا، پھر دونوں چپکر سے تیز تیز وہاں سے واپس ہو گئے۔ کعبہ کی چھت پر ہبل نصب تھا، کیا وہی مراد ہے؟

هجرت کرے بعد صفر سنہ ۲ میں انہوں نے رسول اللہ کی دختر فاطمہ سے نکاح کیا، رخصتی چند ماہ بعد ہوتی، بلاذری (اساب، مخطوطہ استانبول ۱ - ۲۶۵) کے مطابق آپ کا حلیہ بی بی فاطمہ کو پسند نہ تھا تو آنحضرتؐ نے سفارش کی کہ وہ „اکثرہم علما و اعظمہم حلما“۔ کتنی بچھی ہوتی جن میں امام حسن اور امام حسین ممتاز ہیں۔ ایک بیشی ام کلثوم سے حضرت عمرؓ نے اپنے زمانہ خلافت میں نکاح کیا۔ ایک بار حضرت علیؓ نے ابو جہل کی نو مسلم بیشی سے نکاح کرنا چاہا تو آنحضرتؐ نے منع فرمایا کہ فاطمہ کا دل دکھیگا۔ اس لئے بی بی کی وفات تک وہ صرف ایک بیوی پر اکتفا کرتے رہے۔ شروع میں گھر داماد رہے بی بی فاطمہ اور حضرت عائشہ کے کمروف کے درمیان صرف ایک دیوار حائل تھی۔ اس میں ایک

کھڑکی تھی جس سے رسول اکرم اپنی لڑکیوں کو دیکھا۔ اور ان سے بات چیت کر سکتے تھے۔ ام کلثوم کے حضرت عثمانؓ سے نکاح کرے بعد فاطمہ وہاں تنہا رہ گئیں، پھر شوہر علیؑ بھی وہیں رہتے لگے۔ رسول اللہؐ کے مکان کے سارے حجروں کی طرح، حضرت علیؑ کے کمرے کا بھی صرف ایک دروازہ تھا جو اولاً مسجد کے صحن میں کھلتا تھا، پھر تبدیل قبلہ کے بعد مسجد کی اولین صفوں اور مسقف حضر میں کھلنے لگا۔ ان کمزوف میں مقابل سمت میں دروازے نہ تھے۔ غسل وغیرہ کے لئے باہر نکلتا چاہتے تو مسجد میں سے گذرنے کے سوا چارہ نہ تھا۔ اسی لئے، تبدیل قبلہ پر لوگوں کے قبلے کی دیوار میں کھلنے والی سارے دروازے بند کرائے گئے، اور مسجد میں حالت جنابت میں داخلہ منوع قرار دیا گیا تو اس سے خود رسول اکرمؐ اور حضرت علیؑ کو مستثنی کرنا ناگزیر تھا (جیسا کہ ترمذی وغیرہ نے صراحت کی ہے)۔ عورتیں اپنے کمزوف کے اندر ثب میں بیٹھے کر نہایا کرتیں۔ (حضرت حفصہ کے ثب میں خود رسول اللہؐ کو مرض موت کے زمانے میں سات مختلف کنوئے کے پانی سے نہلانا سب کو معلوم ہے) : بنی قینقاع کے اخراج پر جب ان کے مکان خالی ہوئے تو ان میں سے ایک حضرت علیؑ کو دیا گیا، اور رسول اللہؐ اپنے نواسوں اور ان کے والدین کو دیکھنے وہیں جایا کرتے تھے (۱)۔ تبدیل قبلہ کے بعد پہلک کے مسجد میں کھلنے والی جو دروازے بند کرائے گئے، وہ صرف قبلہ رخ دیوار میں معلوم ہوتے ہیں، کیونکہ وفات نبوی سے عین قبل جب لوگوں کے دروازے مکرر بند کرائے گئے (اور ان میں سے حضرت ابو بکرؓ کا دروازہ مستثنی کیا گیا)، تو ان دونوں واقعات میں تطبیق کی بھی صورت ہو سکتی ہے کہ پہلے حکم کو قبلہ رخ

دیوار سے متعلق کیا جائز ، اور دوسرے حکم کو باقی مسجد سے ورنہ پہلے حکم کر بعد نئے دروازے کھل نہ سکتے ۔

حضرت علیؑ کی سوق بنی قینقاع میں منتقلی کر بعد ان کا تخلیہ کردہ کمرہ رسول اکرمؐ کر لئے زور یعنی ملاقات گاہ بن گیا ، جیسا کہ سمهودی میں ہے ۔ یہ حضرت عائشہ کر کرے سے متصل تھا اور شروع میں وہاں رسول اللہؐ کی لڑکیاں رہتی تھیں ۔

سنہ ۲ کے غزوہ بدر میں انہوں نے سفید صوف کا طرہ لگایا تھا (ابن سعد ۳ - ۱، ص ۱۴) ۔ اس موقع پر اور ہر دیگر جنگ میں بد کرت دشمنوں کو تہ تیغ کیا ۔ تبک میں ان کو ساتھ لیتے کی جگہ آنحضرتؐ نے انہیں مدینہ میں نائب کی حیثیت سے چھوڑا ۔ لوگوں (غالباً منافقوں) نے طنز کیا کہ تم اچھے سپاہی نہیں ہو اس لئے تمہیں عورتوں بچوں میں چھوڑا ہے ۔ یہ بھاگے ہونے جا کر آنحضرتؐ سے کیمپ میں گلہ کرتے ہیں تو حضور فرماتے ہیں : „کیا تمہیں پسند نہیں کہ میرے پاس تمہارا وہی مرتبہ ہو جو حضرت ہارون کا حضرت موسیٰ کرے پاس تھا؟ بجز اس کے کہ میرے بعد کوئی دوسرا نبی نہیں“ (۸) (کہ کوہ طور کے اعتکاف کے زمانے میں وہ بنی اسرائیل میں نائب بن کر رہے تھے) ۔ مگر راز کی وجہ جو آنحضرتؐ ان سے پہلک میں بتا نہیں سکتے تھے کچھ اور معلوم ہوتی ہے : مشہور منافق ابن ابی کا برتاو اُن دنوں بہت مشتبہ ہو گیا تھا ، حتیٰ کہ وہ تبک کی اس مہم میں کچھ دور شریک رہ کر مدینہ واپس آگیا تھا ؛ جیسا کہ مسعودی نے (التبیہ والاشراف میں) صراحت کی ہے ۔ ان حالات میں پیشہ بندی کر لئے ضرورت تھی کہ مدینہ میں ایک جری اور قابلِ اعتماد فوجی افسر موجود رہے

تبوک سے پہلی غزوہ خیر میں انہوں نے ایک مقامی مستحکم قلعہ قصر مرحبا کو بھی فتح کیا۔ یہ اب تک معروف اور دشوار گزار پہاڑی کی چوٹی پر ہے، نیچے سے اوپر چڑھنے والوں کو دشمن آسانی سے پتھراو کر سکتا تھا۔ علیؑ نے ایک بڑے دروانے کو چھتری یا سپر بنایا کہ پیش قدمی جاری رکھی اور کامیاب رہے۔ خیر کی مدد کر لئے فدک والی آرہے تھے۔ ان کو روکنے کے لئے بھی علیؑ کو بھیجا گیا لیکن یلاذری (انساب، ط مصر، ف ۹۳) نے جو یہ واقعہ بیان کرتا ہے لکھا ہے کہ غزوہ خیر محرم میں ہوا اور فدک کی مہم شعبان میں ہونی۔۔۔ غالباً یہ وقت شماری کر دو مختلف مروجہ طریقوں کا نتیجہ ہے کہ ایک میں اہل مکہ کے کیسے کا لحاظ رکھا جاتا تھا اور دوسری خالص قمری تقویم ہوتی تھی۔ اسی زمانے میں هرقل کو بھیج ہونے مکتب نبوی میں بھی بھی فرق ہے کہ سفیر محرم < میں جاتا اور چہ ماہ قبل جمادی الآخرہ سنہ ۶ میں واپس آتا ہے۔ (اس بحث اور تقویمی حل کے لئے دیکھنے میری فرانسیسی سیرت نبوی میں باب مکتب نبوی بنام هرقل)۔

فتح مکہ کی تیاری کے زمانے میں حاطب بن ابی بلتعہ نے بھولے بن سے اہل مکہ کو اطلاع بھیجنی تھی۔ آنحضرتؐ نے نامہ بر عورت کے تعاقب کے لئے حضرت علیؑ کو بھیجا۔ فتح مکہ کے بعد بنی جذیبہ میں خالد بن الولید نے غلطی سے کچھ خونریزی کی تو تلافی کے لئے حضرت علیؑ ہی بھیج گئے۔

قبیله طی میں پیشہ ور لثیرے بہت تھے۔ ابن سعد وغیرہ حضرت علیؑ کی سرکردگی میں ایک مہم کا ذکر کرنے ہیں جو تبوک کے غزوے سے پہلے بھیجی گئی تھی اور جس میں انہوں نے وہاں کرے بت

خانے کرے چڑھاۓ بھی بطور مال غنیمت لا کر آنحضرت کو پیش کرئے تھے۔ نہ اس کی ثبویک تاریخ معلوم ہے اور نہ وجوہ و اسباب۔ سنہ ۹ میں نجران کرے عیسائی مدینہ آئی۔ آنحضرتؐ نے انہیں مباہله کرنے کو کہا کہ ”جهوٹی اور اس کرے کتبی پر خدا کی لعنت ہو“ یہ ام المؤمنین ام سلمہ کرے مکان میں ہوا۔ اس میں حضرت علیؓ بھی شریک کرئے گئے۔ مگر نجرانی کترا گئے۔

سنہ ۹ میں حج کرے موقع پر اس اعلان کا فریضہ حضرت علیؓ کر سپرد کیا گیا تھا کہ اب آئندہ غیرمسلم کعبہ کرے حج کرے لئے نہ آسکیں گے، اور یہ کہ جن غیرمسلم قبائل سے آنحضرتؐ نے غیرمعین مدت کرے لئے حلیفی کرے معاہدے کرئے تھے وہ چار ماہ بعد ختم سمجھئے جائیں گے۔ اس سے ان قبائل کو تشویش ہونی کہ مزید دیر کرئے بغیر مسلمان ہو جائیں

رمضان سنہ ۱۰ میں انہیں یعنی بھیجا گیا۔ وہاں لوگوں نے جنگ نہ کی اور ان کی تبلیغ سے سارا قبیلہ ایک ہی دن میں مسلمان ہو گیا، اور زکوٰۃ بھی دی^(۱) وہاں سے فارغ ہو کر یہ مسکہ کرئے اور حجۃ الوداع میں آنحضرتؐ کرے ساتھ رہی۔ یعنی سے واپسی میں راستے میں انہوں نے ساتھیوں کو ناراض کر دیا تھا (ان ساتھیوں نے زکوٰۃ کرے سرکاری کپڑوں کو لے کر حج کا احرام بنایا تھا اور علیؓ نے وہ کپڑے واپس کرنے کا حکم دیا تھا)۔ آنحضرتؐ سے شکایت ہوئی تو حضورؐ نے مدینہ واپسی کرے زمانی میں راتھ کرے قریب غدیر خسم کرے پڑا کرے وقت علیؓ کی تائید کی اور بتایا کہ سرکاری مال میں خیانت نہیں کرنی چاہئی۔ اور اسی خطبی میں ”من کنت مولاہ فعلی مولاہ“ کا مشہور جملہ بھی فرمایا تھا (جس کرے دستوری مفہوم کرے

شیعہ مکتب خیال اس جملے کو ولی عہدی سمجھتا ہے لیکن خود حضرت علیؑ کا یہ خیال نظر نہیں آتا : نہ صرف خلفائی تلاٹ کر انتخاب کرے وقت بلکہ اس وقت بھی نہیں جب وہ حضرت معاویہؓ سے اپنی خلافت جتناز کر لئے جنگ کر رہے تھے ۔ اس زمانے میں ان کی حضرت معاویہؓ سے جو خط و کتابت ہوتی وہ شیعی کتاب نہج البلاغة للشیرف الرضی میں محفوظ ہے ۔ ان خطوط میں حضرت علیؑ اپنی فضیلت اور ترجیح کے سارے استدلال بیان کرتے ہیں بجز اس کے آنحضرتؑ نے آپ کو ولی عہد نامزد کیا ہے ۔

غزوت میں اگر یہ علمبردار ہوتے تو ،،انثانی سفر میں میسرہ العبسی اسری انہائی لے جاتے اور جب معركہ شروع ہوتا تو اس وقت علیؑ اسری لے لیتے ۔^(۱۰) کہتے ہیں کہ ایک دن یہ ایک اہم سرکاری کام میں مشغول تھے اور آفتاہ غروب ہونے لگا تو آنحضرتؑ نے دعا فرمائی اور آفتاہ رک گیا اور علیؑ کی عصر کی نماز قضا نہ ہوتی ۔

خلافت صدیقی میں

حضرت ابو بکرؓ کے انتخاب کے وقت یہ سقیفہ بنی ساعدہ میں موجود نہیں تھے ۔ آنحضرتؑ کے دفن کے بعد کی بیعت عامہ میں بھی وہ شریک نہ ہوتے ، اور بعد میں وجہ بتائی کہ قرآن جمع کرنے میں مشغول تھا^(۱۱) مگر اس کی تفصیل معلوم نہیں ۔ اس میں اختلاف ہے کہ انہوں نے حضرت ابو بکرؓ کی بیعت کب کی : بیعت عامہ کے تھوڑی دیر بعد یا چھے ماہ بعد^(۱۲) لیکن یہ امر قابل ذکر ہے کہ ابو بکرؓ کی بیعت عامہ پر جب بی بی فاطمہ اپنے دادا حضرت عباس کے ہمراہ اور یقیناً حضرت علیؑ کی اجازت سے ان کے پاس جا کر گفتگو کرتی ہیں تو یہ نہیں کہتیں کہ خلافت کا حق میرے شوہر کو ہے ، بلکہ ان

سر آنحضرتؐ کی میراث میں اپنا حصہ اور فدک کی جاگیر مانگتی ہیں ، یعنی وہ اور عباسؓ اور علیؓ سب حضرت ابو بکرؓ کو جائز خلیفہ اور مختار کل تسلیم کرتے ہیں اور اسی حیثیت میں ان سے اپنے مقدمے کر لئے رجوع کرتے ہیں - (۱۲) طبری اور ابن کثیر کے مطابق نبیؐ نے ابو بکرؓ سے خواہش یہ کی کہ ان کے شوہر کو فدک کا ناظر بنائیں - ابو الحسین المعتزلی نے لکھا ہے : „مگر صحیح یہ ہے کہ بی بیؐ نے فدک میراث نہیں بلکہ بطور نحلہ یعنی ہبہ مانگاتھا،“ (۱۳)

بخاری نے لکھا ہے کہ بی بیؐ نے ابو بکرؓ سے آنحضرتؐ کے اس مال میں میراث مانگی جو بطور فی صرف خاص حضورؐ کے تصرف میں تھا . . . یعنی خیر ، فدک اور خود مدینہ کی زمینیں . . . جہاں تک مدینہ کی اراضی کا تعلق ہے وہ حضرت عمرؓ نے اپنی خلافت کے زمانی میں علیؓ اور عباسؓ کے مشترکہ تصرف میں دیدیں لیکن خیر و فدک انہوں نے ان کو نہ دیا اور کہا کہ یہ رسول اللہؐ کے صدقہ یعنی سرکاری مصارف کے لئے تھے جو حضورؐ کے وقت بوقت پیش آئے والے اخراجات اور اتفاقی مصارف کے لئے تھے اور حضورؐ نے یہ اس شخص کے لئے دئی ہیں جو آپ کے بعد ولی الامر (خلیفہ) بنے - بہرحال ابو بکرؓ کا جواب کہ حضورؐ اپنی زندگی میں آپ لوگوں کو جو دیتے تھے میں بیکم و کاست جاری رکھونگا ، بی بیؐ کوناگوار گزرا - چند ماہ بعد جب بی بیؐ کی وفات ہوئی تو علیؓ نے ابو بکرؓ کو خبر کئے بغیر راتوں رات دفن کر دیا -

خلافت صدیقی میں علیؓ ، ابو بکرؓ کے ساتھ شروع سے پورا تعاون کرتے رہے ، اور مشوروں میں چاہرے سیاسی اور نظم و نستی ہوں یا فقہی اور علمی پورے شریک رہے - مرتدین کے مدینہ پر یورش

کرنے کا خطرہ پیدا ہوا تو ابوبکر نے علیؑ، زبیر، طلحہ اور عبداللہ بن مسعود کو مدینے کے بیرون شہر سے آنے کے راستوں کی حفاظت کرنے بھیجا تھا^(۱۵) ایک مرتد سردار ریبعہ بن بجیر التغلبی کو جب خالد بن الولید نے شکست دی تو اس کی بیٹی کو لوئندی بن اکرم مدینہ بھیجا۔ یہ حضرت علیؑ نے خریدی اور اسے ام ولد بنایا^(۱۶)

خلافت فاروقی میں

ابن سعد (۱-۳، ص ۱۹۶) کے مطابق علیؑ اور طلحہؑ نے ابوبکر سے ان کے بستر مرگ پر، گمنام شخص کی بطور ولی عہد بیعت لینے پر آکر پوچھا کہ کسے نامزد کیا ہے؟ کہا : عمر کو دونوں نے کہا : خدا کو کیا جواب دو گئے؟ کہا : کیا تم مجھے خدا سے ڈراتے ہو؟ میں اللہ اور عمرؓ کو تم دونوں سے زیادہ جانتا ہوں، اور میں اللہ سے کہونگا کہ میں نے تیرے سب سے بہتر بندے کو خلیفہ نامزد کیا۔
مگر خلیفہ بننے کے بعد عمرؓ کا برناز ایسا رہا کہ کسی کو شکایت نہ رہی۔ دونوں ایک دوسرے کی انتہائی عزت کرتے تھے، اور علیؑ نے اپنی چھوٹی بیٹی ام کلثوم بھی عمر سے بیاہ دی۔

عتران کی رائی کی بہت قدر کرتے تھے اور ایک آدھ بار تو فرط تعریف سے کہا : «علیؑ نہ ہوتے تو عمر هلاک ہو جاتا»^(۱۷) اسلامی تقویم کو ہجرت سے شروع کرنے کا مشورہ علیؑ ہی نے دیا تھا^(۱۸)
شراب نوشی کی سزا بڑھا کر اسی دریے کرنے میں بھی علیؑ کا مشورہ شریک تھا^(۱۹)۔ اہل قومس اور طبرستان وغیر نے جوابی حملہ کیا تو عمرؓ کی مشاروت پر علیؑ نے کہا : ساری شامی فوج ادھر بھیجنیں تو قبصہ حملہ کر دیگا، اس لئے ہر جگہ سے وہاں کی ایک تہائی فوج بطور کمک

بھیجی جائے۔ عمرؓ نے کہا : میری بھی بھی رائے تھی اور میں اور وہ کا اتفاق چاہتا تھا (۲۰) بنی تغلب کر عیسائیوں سے لی جائے والی رقم کو جزیہ کی جگہ صدقہ کا نام بھی بمشورہ علیؓ دیا گیا (۲۱) مگر اختلاف بھی کرتے تھے۔ حضرت علیؓ دیوان اور خزانوں کے خلاف تھے اور کہتے تھے کہ ہر سال کی آمدنی اسی سال ختم کر دی جائے، حضرت عمرؓ نے حضرت عثمان کی رائے پسند کر کے دیوان قائم کیا (۲۲) دیوان بننے لگا تو علیؓ نے عمرؓ سے کہا : «آپ اپنے سے شروع کریں»، مگر عمرؓ نے رسول اللہؐ کے خاندان اور حضرت عباس سے شروع کیا (۲۳)۔

خلافت عمری میں علیؓ مدینہ کے قاضی رہ (۲۴)۔ اینے بیرون عرب سفروں میں عمر نے کئی بار علیؓ کو نائب بنا کر چھوڑا (۲۵) حضرت عمرؓ نے ان کو سپہ سالار بنا کر شام بھیجننا چاہا مگر خود انہوں نے پسند نہ کیا۔

خلافت عثمانی میں

حضرت عمرؓ کو قاتل نے مہلک طور پر زخمی کیا تو انہوں نے اینے جانشین کو خود معین کرنے کی جگہ ایک شوری (کمیٹی) کے سپرد کیا کہ اپنے ہی میں سے کسی کا انتخاب کر لے۔ اس وقت عشرہ مبشرہ میں سے سات زندہ تھے جن میں سے سعید بن زید حضرت عمرؓ کے رشتہ دار تھے اس لئے وفور تقویٰ سے ان کو شوری سے خارج رکھا۔ مابقی چھ۔ رائیں اگر آدھوں آدھ بٹ جائیں تو گئیں دور کرنے کے لئے اینے بیشے عبدالله بن عمرؓ کو ساتواں رکن اس صراحت سے بنایا کہ وہ صرف گئی کی صورت میں رائے دیں، اور ان کی رائے بھی معین کر دی کہ اس طرف ہو جدھر عبدالرحمن بن عوف ہوں۔

شوریٰ میں اولاً سوال یہ کیا گیا کہ کون امیدوار نہیں ہے؟ ایسے چار شخص نکلے۔ اس پر امیدواروں سے کہا گیا کہ کسی ایک غیر امیدوار کو پنج بنا لیں اور فیصلہ اس پر چھوڑ دیں۔ اس کے لئے عبدالرحمن بن عوف چنگر گئے اور طبری کے الفاظ میں علیٰ اور عثمانؑ نے حلف لی کر کہا کہ ہم اس شخص کی بیعت کریں گے جس کی تم بیعت کرو حتیٰ کہ اگر تمہارا ایک ہاتھ تمہارے ہی دوسرے ہاتھ کی بیعت کیوں نہ کرے۔ مگر عبدالرحمن نے اس سے کوئی بے جا فائدہ نہ اٹھایا بلکہ کسی دن شہر میں دورہ کیا، مقامی اور مسافر، بوڑھے اور بچے، مرد اور عورت ہر کسی سے رائے پوچھی اور سوانح دو افراد کے سارے لوگوں نے عثمانؑ کو ترجیح دی۔ پھر انہوں نے خلوت میں عثمانؑ اور علیؑ سے سبھی اقرار لیا کہ اگر اس کا انتخاب نہ ہو تو وہ فوراً منتخبہ شخص کی بیعت کر لیگا: آخر میں مسجد نبوی میں مجمع عام میں منبر پر سے علیؑ سے پوچھا: اگر تمہارا انتخاب کرو تو کیا قران و حدیث اور نظائر ابو بکرؓ و عمرؓ پر عمل کرو گے؟ انہوں نے کہا: قرآن و حدیث پر بے شک لیکن ابو بکرؓ اور عمرؓ کے نظائر پر امکان کی حد تک۔ اسی سوال پر عثمانؑ نے غیر مشروط طور پر ہاں کہا۔ اس پر عبدالرحمن بن عوف نے انہیں کا انتخاب کیا، اور لوگ بیعت کے لئے ثوث پڑے (۲۶)۔

اس زمانے میں اولین مستلہ عبداللہ بن عمر کا تھا جنہوں نے اپنے باپ کے قتل کے سلسلے میں قاتل کے بعض هموطن (ایرانیوں) کو اس لئے قتل کر دیا تھا کہ ان کے ہتھیار مہیا کرنے اور شریک سازش ہونے کی اطلاع ملی تھی، مگر ایسے ایک شخص، جفینہ، کی ایک نتھی بچی کو بھی قتل کر دیا تھا۔ حضرت علیؑ نے قصاص کی رائے دی (۲۷)

مگر رائی عامہ کرے دباو پر کہ کل عمر قتل ہوئے آج ان کرے بیٹھے کو قتل کیا جا رہا ہے، عثمان نے ان ایرانی مقتولوں کے رشتہ داروں کے اتفاق سے خون بھا پر مستہ ختم کیا، اور خون بھا اپنی جیب سے دے دیا۔

خلیفہ ہوتے ہی حضرت عثمان نے، لوگوں کی تنخواہوں میں سالانہ ایک سو درهم اضافہ کرنے کا حکم دیا، اور صوبہ جاتی شہروں سے (بیعت کر لئے) مدینہ وفد بلا تھے اور ان کی ضیافت کی، اور سب سے پہلے انہیں نے اس عمل کا آغاز کیا (۲۸) ۔ ابتدائی پانچ چھ سال ہر دلعزیزی کر تھے، وہ خزانہ سے کوئی تنخواہ نہیں لیتے تھے بلکہ دادو دھش ہی کرتے تھے۔

حضرت عثمان پر اولین اعتراض حج کر زمانے میں منی میں قصر کی جگہ کامل نماز پڑھنے پر ہوا۔ لوگوں کے کہنے پر حضرت علیؓ نے ان سے گفتگو کی مگر جواب سے وہ مطمئن نہ ہوئے (۲۹)۔ ممکن ہے انہوں نے سہو اور بی خیالی میں چار رکعتیں پڑھا دی ہوں مگر انہوں نے کہا کہ ان کر اجتہاد میں وہ چار رکعت پڑھ سکتے ہیں۔

پھر حضرت ابوذرؓ کا قصہ شروع ہوا۔ ان کی رائی تھی کہ ایک رات اور ایک دن سے زیادہ کا غذائی ذخیرہ گھر میں رکھنا حرام ہے، اور سونا اور چاندی بھی گھر میں رکھنا ناجائز ہے۔ مگر یہ لفظی تعاملی تھی کیونکہ تنخواہ ملتے ہی خود ابوذر دراهم اور دنایر کو تابعی وغیرہ کے فلوس میں تبدیل کر لیتے تھے اور اس کو گھر میں رکھنے میں حرج نہ سمجھتے تھے۔ جب تک حضرت عمر زندہ تھے، حضرت ابوذرؓ چپ رہے مگر اب اپنی رائی کو شد و مدد سے ظاهر کرنے لگے اور لوگوں نے شکایتیں کیں تو مجبوراً ان کو حضرت عثمان نے حکم دیا کہ

صحراء میں زبدہ نامی مقام پر رہو اور وہاں سر کھمیں نہ جاؤ۔ ان کے مدینہ سر جانے وقت حضرت علیؓ نے اپنے دونوں بیشون کے ساتھ ان کو وداع کرنے کے لئے مشایعت کی، جو حضرت عثمانؓ کی مخالفت پر محمول کی جا سکتی ہے۔

سنه ۳۲ میں ابن سبا کی سازش شروع ہوئی: اسی یہودی نے اس زمانے میں اسلام قبول کیا تھا پھر شہر پھر کارستانی کی تنظیم کی (۳۰)، جو یہ تھی ہر شہر سر دوسرے شہر کے ایجنت کو خط جانے کے ہمارے ہاں اسلام باقی نہیں، گورنر علی الاعلان بدکاری کرتے ہیں، نماز کوئی نہیں پڑھتا وغیرہ۔ یہ ایجنت شہر کی کسی چھوٹی مسجد میں ایسے خطوط وقتاً فوقتاً سب کو پڑھ کر سناتا۔ سارے لوگ کہتے: الحمد لله ہمارے شہر میں ایسا بالکل نہیں ہے، اور خیال کرتے کہ ساری دنیاۓ اسلام بگڑ گئی ہے، صرف ان کا ایک شہر اچھا ہے اور ہر جگہ ایسا ہی ہوتا۔ رفتہ رفتہ حضرت عثمانؓ تک اطلاع آئی تو انہوں نے صحابہ کے مشورے سے ایک غیر جاندار کمیشن بھیجا کہ ساری مملکت کا دورہ کر کر تحقیقات کرے۔ اس کا بول تو کھل گیا لیکن کچھ بھولیے لوگ کمیشن کو سرکاری کمیشن سمجھے کر اپنی غلط فہمیوں میں غلطان رہئے تو حیرت کی جگہ نہیں، خاص کر جب یہ نکتہ ابن سبا کے ایجنت ہر وقت یاد دلاتے رہتے۔ چنانچہ کمیشن کے ایک رکن عمار بن یاسر ابن سبا اور اس کے ساتھیوں کی شہادت کی بنا پر مصر کے گورنر کے متعلق مطمئن نہ ہو سکے۔ مزید برآں کمیشن کا بیان مدینے میں شائع ہوا، بہ ظاہر اضلاع کو اس کی اطلاع نہ بھیجی گئی اور وہاں بدگمانیاں برقرار رہیں۔

ایک مرتبہ شاکیوں نے حضرت معاویہؓ کے خلاف الزام لگا کر حضرت علیؓ کو گفتگو کر لئے مامور کیا۔ وہاں بھی یہ بنیاد باتیں تھیں (۳۱)۔ ان سازشیوں نے علیؓ، زبیرؓ، طلحہؓ اور بی بی عائشہؓ کے نام سے سارے اضلاع میں خط بھیج رکھ عثمانؓ کے خلاف مسلح بغاوت کرو (۳۲) بی بی عائشہ کے متعلق مسروق کی ایسی ہی روایت طبری کے ہان بھی ہے۔

اب سنه ۳۵ھ میں سبائیہ لوگوں نے خانہ جنگی کی کوشش کی۔ اس کے لئے بصرے کے لوگ طلحہ کے پاس، کوفی لوگ زبیر کے پاس اور مصری لوگ علیؓ کے پاس آئے اور کہا کہ تم عثمانؓ سے بہتر ہو، ہماری بیعت قبول کرو ہم تمہیں خلافت دلاتے ہیں۔ ان تینوں نے ظاہر ہے کہ دھتکار کر ان کو ان کے اپنے اپنے ملک کو واپس جائے کا مشورہ دیا (۳۳)۔ مسلمان مؤرخ اس سے یہ نتیجہ اخذ کریں رہے ہیں کہ سبائیہ میں پھوٹ تھی، لیکن ہماری رائی میں ابن سبا کا ماسٹر یلان ہی یہ تھا، اور وہ چاہتا تھا کہ نہ صرف عثمانؓ قتل ہو بلکہ اس کے بعد طلحہؓ، زبیرؓ اور علیؓ میں بھی خانہ جنگیاں ہوں۔ مذکورہ بصری، کوفی اور مصری وفد مدینہ سے روانہ تو ہو گئے لیکن تھوڑی دور جا کر یہر واپس آئے اور کہا کہ ہمارے قتل کے احکام سرکاری ڈاکیوں کے پاس سے برآمد ہوئے ہیں (۳۴)۔ حضرت علیؓ سے ان کی خفیہ گفتگو ہوئی تھی، ان کے نام حضرت عثمانؓ کو کیسے معلوم ہو گئے، اور پھر سارے ہی ڈاک لیجانے والے کیسے پکڑے گئے؟

ابن حجر (المطالب العالية، نمبر ۳۳۳۸) نے ابن راہویہ کی یہ اہم اور معنی خیز روایت نقل کی ہے کہ حضرت عثمانؓ نے مصری گورنر کو بدلنے پر رضامندی ظاہر کی تو مصری وفد خوش خوش

واپس ہو گیا ، لیکن جب وہ مصر کے راستے میں تھا تو ایک اونٹ سوار (راکب) ملا جو ان کے قریب سے گزرتا پھر ان کو چھوڑ کر دور ہو جاتا ، پھر مکر ان کی طرف آتا اور کچھ دیر بعد انہیں چھوڑ کر دور چلا جاتا ، اور مدنیوں کو گالیاں دیتا۔ مدنیوں نے کہا : تجھے کیا ہو گیا ہے ؟ تجھے کوئی خاص کام ہونا چاہیئے ، تیرا کیا حال ہے ؟ کہا : میں امیر المؤمنین کا خط مصر کے گورنر کے نام لے جا رہا ہوں۔ وفد نے اس کی تلاشی لی تو حضرت عثمانؓ کی طرف سے ان کی مہر لگا ہوا ایک خط مصر کے گورنر کے نام برآمد ہوا کہ ان مدنی لوگوں کو سولی چڑھائی ، یا قتل کرے ، یا ان کا مختلف جہتوں کا ایک ہاتھ اور ایک پاؤ کاثر۔ یہ وفد مدینہ آ کر حضرت علیؓ کے پاس گیا اور کہا : دیکھا ؟ یہ اللہ کا دشمن (عثمانؓ) ہمارے متعلق فلاں فلاں بات لکھتا ہے - اب اس کا خون حلال ہو گیا۔ اٹھئے اور ہمارے ساتھ (اسی قتل کرنے) چلتے حضرت علیؓ نے فرمایا : خدا کی قسم میں تمہارے ساتھ عثمانؓ کے خلاف نہیں چلونگا۔ انہوں نے کہا : ایسا ہے تو پھر آپ نے خط لکھ کر ہمیں کیوں بلایا ؟ فرمایا : خدا کی قسم ، میں نے تمہیں کبھی کوئی خط نہیں لکھا۔ اب وہ ایک دوسرے کو دیکھنے لگے۔

مصری گورنر کے خلاف شورش سب سے پر زور تھی ، کہ ابن سبا مصر ہی میں رہتا تھا - سازش سے ناواقف خلیفہ نے خیال کیا کہ عوام کو ٹھنڈا کرنے میں کوئی حرج نہیں۔ اسی لئے شورشیوں ہی سے پوچھے کر محمد بن اوبکر کو (جن کی نامناسب حرکتوں کے باعث ان کی بہن ام المؤمنین عائشہ انہیں سخت نفرت سے دیکھتی تھیں) ، مصر کا گورنر بننا کر بھیجا۔ انہوں نے ہی راستے میں

اس سرکاری ڈاکیئے کو پکڑا، اور اس کے پاس سے جو خط برآمد کیا اس میں ان کی مصر آمد پر قتل کا حکم پایا گیا (۲۵)۔ سیوطی نے تدریب الراوی (ص ۱۵۱) میں لکھا ہے کہ اس زمانے میں حروف پر نقطوں کا زیادہ رواج نہ تھا، اور حسب دستور مصر کے گورنر کو پیشگی آگاہ کیا گیا کہ ایک نیا گورنر آرہا ہے، «فإذا جاءكم فاقبلوه» (جب وہ وہاں آئے تو اس کو قبول کرو)، لیکن نقطر نے ہونے سے اسر «فاقتلوه» (اسے قتل کر ڈالو) بھی پڑھا جا سکتا تھا۔ اور محمد بن ابوبکر ایسا ہی پڑھ کر مدینہ واپس آئے اور شہر میں حضرت عثمانؓ کو بدنام کر کے خلاف تن من دهن سے کوشش میں لگ گئے۔ طبری نے لکھا ہے کہ سارے مدینہ میں صرف تین شخص حضرت عثمان کے مخالف تھے، محمد بن ابی بکر، محمد بن ابی حذیفہ، اور عمار بن یاسر۔ باعثی (مصری) انہیں سے سازشیں کرتے رہے۔ (محمد بن ابی بکر کی غلط فہمی کی وجہ ہم ابھی اوپر دیکھے چکے ہیں۔ محمد بن ابی حذیفہ کو بتیم ہونے کے باعث حضرت عثمانؓ نے بڑی محبت سے پروردش کیا تھا۔ جوانی پر اس نے گورنری مانگی۔ حضرت عثمانؓ نے ناموزوں پاکر انکار کیا۔ اس پر یہ ناشکرا ان کی جان کا دشمن ہو گیا۔ عمار بن یاسر جب مصر سے ابن سبا سے متاثر ہو کر آئے تو ایک بار حضرت عثمانؓ کے غلاموں نے ان کو مار پیٹ کی تھی اور اسر وہ کبھی بہول نہ سکے)۔ بہرحال مصری باعثی اب مدینہ میں گھس آئے اور مسجد نبوی پر قبضہ کر لیا (۲۶)۔ ایک دن حضرت عثمانؓ جمعہ کا خطبہ دینے لگے تو ان لوگوں نے ان پر پتھراو کیا اور غشی کی حالت میں ان کو گھر لیجا یا گیا (۲۷)۔ قبضہ مسجد کے بیس دن بعد انہوں نے حضرت

عثمانؑ کو مسجد میں آنے اور نماز یڑھانے سے بھی روک دیا اور یہر باعیوں کا سردار الغافقی (جو غالباً یہودی النسل ہی تھا ، کیونکہ اس نے قرآن مجید کو لات ماری تھی ، دیکھو نیچر) ، امامت کرنے لگا (۲۸) امام حسن ، زید بن ثابت وغیرہ کئی لوگوں نے ان باعیوں سے جنگ کرنی شروع کی تو حضرت عثمانؑ نے اپنے مکان کم چھجڑ میں سے ان کو قسمیں دے کر ان کو گھروں کو واپس بھیجا (۲۹) حضرت عثمانؑ کی مدد کو ام المؤمنین ام حبیبہ آئیں تو قریب تھا کہ دہ مار ڈالی جائیں - بی بی عائشہ نے اپنے بھائی محمد کو لعنت ملامت کر کر واپس کرنا چاہا مگر اس نے نہ مانا . حضرت علیؑ بھی آ کر باعیوں کو سمجھانے لگے ، مگر کسی نے ان کی بات نہ مانی (۳۰) اس صورت حال بر طلاقہ اور زبیرؑ گھبرا کر خانہ نشین ہو گئے محصور ہونے کے باوجود حضرت عثمانؑ نے (۳۱) نہ چاہا کہ مدینہ کے لوگ حج کو نہ جائیں بلکہ اصرار کر کر اپن عباس کو امیر الحج بنا کر بہت سے پاسندوں اور امہات المؤمنین کے ساتھ مکہ بھجوایا (۳۲) (طبری ص ۱۱ - ۳) حضرت عثمانؑ کا گھر مضبوط و مستحکم تھا ، اور اس کا دروازہ توڑا نہ جا سکا تو اسرے اور چھجڑ کو باعیوں نے آگ لگا کر منہدم کیا ، یہ اندر گھسیر - حضرت عثمانؑ قرآن کی تلاوت فرم رہے تھے . غافقی نے قرآن مجید کو لات ماری (۳۳) اور مغضوم خلیفہ کو شہید کر دیا گیا .

قتل کرے بعد بھی دشواریاں کم نہ ہوئیں : عثمانؑ کو اسلامی قبرستان جنت البقیع میں دفن کرنے نہ دیا گیا اور کہا کہ ان کو غیر مسلمون کے قبرستان میں دفنایا جائے . آخر مشکل سے جنت البقیع کر باہر ایک سادہ زمین میں ان کو دفن کیا جا سکا جس میں حضرت

علیؑ نے بھی مدد دی۔ اموی خلافت کے زمانے میں وہ مقام جنت البقیع
میں داخل کر دیا گیا۔

خلافت علیؑ

باغیوں نے نوبی سالہ اور روزہ دار حضرت عثمان کو تلاوت
قرآن کرتے وقت شہید تو کر دیا لیکن رائے عامہ کر رہ عمل سے
گھبرائے اور چاہا کہ کسی طاقتور شخصیت کے پیچھے اپنے کو
چھپائیں۔ سب سے ممتاز حضرت علیؑ تھے۔ پہلے وہ انہیں کہ پاس
آئے لیکن وہ رویوش ہونے کی کوشش کرتے رہے۔ یہی حال طلحہؓ
اور زبیرؓ کا تھا۔ اس پر وہ سعد بن ابی وقاص کے پاس پہنچے۔
انہوں نے قطعاً انکار کیا۔ پھر عبداللہ بن عمرؓ کے پاس آئے، اور وہاں
بھی انکار ہی ملا۔ اس پر وہ گھبراۓ کہ اگر اپنے ہم وطنوں کے
پاس ان حالات میں جائیں تو ہماری خیر نہیں۔ طبری کی روایت
میں ہے کہ اس پر سارے بزرلوں کی طرح انہوں نے کمزوروں پر دباؤ
ڈالا اور عام اہل مدینہ کو دھمکی دی: ہم تمہیں تین دن کی مہلت
دیتے ہیں، اگر کسی موزوں شخص کو خلافت قبول کرنے پر تم
اماڈہ نہ کر سکو تو ہم علیؑ، طلحہؓ، زبیرؓ اور بہ کثرت عوام کا قتل
عام کریں گے۔ یہ طریقہ کارگر ہوا، اور خود اہل مدینہ حضرت
علیؑ سے الحاج و اصرار کرنے لگے۔ وہ انکار پر ذائقہ رہے تو طلحہؓ پھر
زبیر کے پاس گئے اور ان کے انکار پر مکر حضرت علیؑ ہی کہ پاس آ
کر رونے لگے: تمہیں اللہ کا ڈر نہیں، تمہیں ہم پر رحم نہیں آتا؟
اہل مدینہ اور باغیوں کی الحاج وزاری پر انہوں نے معدربت پر اصرار
کرتے ہوئے کہا: ”تمہیں معلوم ہونا چاہئیے کہ اگر میں تمہاری بات
کو مان لوں تو تمہیں اپنی مرضی کے مطابق چلاونگا اور کسی کی

بات یا عتاب کی پروا نہ کروں گا۔ اگر تم مجھے چھوڑ دو تو تمہارے میں سے ایک کی طرح رہونگا اور جس کو تم امیر بناؤ اس کا شاید تم سب سے زیادہ ہی مطیع اور بات ماننے والا رہونگا۔ اور میں تمہارے لئے امیر کی جگہ وزیر رہوں تو تمہارے ہی لئے زیادہ بہتر ہے ” (۳۳) سب نے کہا آپ کی شرطیں منظور ہیں۔ اس پر فرمایا : اچھا تو کل مجمع عام میں بیعت ہو گی۔ باغیوں نے آپس میں سوچا : اگر علیؑ کے ممکنہ رقبیوں کو بھی ان کی بیعت پر مجبور کر دیں تو استقامت حاصل ہو جائیگی۔ چنانچہ زبیر کو ان کے کوفی دوست ، اور طلحہ کو ان کے بصری دوست بلا کر لائے اور علیؑ کی بیعت کرانی۔ دوسرا دن جمعہ کا تھا۔ اطلاع ملنے پر لوگ سویرے ہی سے مسجد میں جمع ہونے لگے۔ حضرت علیؑ آ کر منبر پر چڑھے اور حاضرین سے مخاطب ہو کر پوچھا : لوگو ! میں علی الاعلان کہتا ہوں یہ (خلافت) تمہارا کام ہے ، جس کے سپرد تم کرو اس کے سو کسی اور کو اس پر حق نہیں۔ کل ایک سمجھوتے پر ہم نے باتیں ختم کی تھیں۔ اگر تمہاری خواہش ہو تو میں (بیعت کے لئے یہاں) بیٹھتا ہوں ، ورنہ مجھے کسی کے خلاف کچھ۔ رنج نہ ہو گا۔ اس پر بیعت شروع ہوئی۔ ” پہلے طلحہ بے جبر لائز گئے اور انہوں نے کہا : میں اکراه کے تحت بیعت کرتا ہوں (بعد میں حضرت علیؑ بھی اسے تسلیم کریں گے) ہم نے ان کو اتحاد پر مجبور کیا ، انتشار پر نہیں)۔ پھر زبیر بھی لائز گئے۔ اس کے بعد ان لوگوں کو لا یا گیا جو پیچھے رہ گئے تھا (تخلّفو)۔ اس سے مراد غالباً عبداللہ بن عمر ، زید بن ثابت ، اسامہ بن زید ، صہیب وغیرہ ہیں جو فتنے کے زمانے میں غیر جانبدار رہنا چاہتے تھے اور باغیوں کی تلواروں کے ساتر میں

انتخاب سے خوش نہ تھے) ، اور انہوں نے کہا : ہم اس بات پر بیعت کرتے ہیں کہ کتاب اللہ کو قریب اور بعید ، قوی اور ذلیل سب پر نافذ کیا جائے - علیؑ نے ان سے اس پر بیعت کی - پھر عوام الناس اٹھئے اور بیعت شروع کی ۔ -

بیعت کی رسم ختم ہونے کے بعد ، ابن کثیر (بدایہ ، ۲۲۸ تا ۲۲۹) کے مطابق طلحہ ، زبیر اور دیگر اکابر صحابہ ان کے پاس آئے اور قاتلین عثمانؓ سے قصاص کا مطالبہ کیا - انہوں نے کہا ان (باغیوں) کے یاں بڑی قوت ہے ان کے خلاف فی الوقت فوراً کچھ نہیں کیا جا سکتا - اس پر حضرت زبیرؓ نے کہا : مجھے کوفہ کا والی بناؤ میں وہاں سے فوجیں لے کر آتا ہوں - اسی طرح حضرت طلحہؓ نے کہا : مجھے بصرہ کا والی بناؤ تاکہ وہ وہاں سے فوجیں لا کر ان خوارج (یعنی باغیوں) اور جاہل بدویوں کے مقابلے کے لئے قوت حاصل ہو - کہا : میں غور کروں گا - ابن عباس نے مشورہ دیا کہ سارے پرانے والیوں کو امن قائم ہونے تک ان کی خدمتوں پر بحال رکھا جائے ، خاص کر حضرت معاویہؓ کو شام کے صوبہ پر - علیؑ نے کہا میری یہ رائے نہیں ہے - خاص کر معاویہ کے متعلق تو قطعاً نہیں - پھر شام کی گورنری ابن عباس کو پیش کی مگر انہوں نے انکار کیا - پھر سہل بن حنیف کو وہاں نامزد کر کے بھیجا ، مگر معاویہ کی سوارہ فوج کے رسالے نے تبوک ہی سر انہیں واپس کر دیا - مصر پر قیس بن سعد کو نامزد کیا ، مگر وہاں والوں نے اسر نہ مانا - اہل بصرہ نے بھی نئے گورنر کو قبول نہ کیا - عمارہ بن شہاب کو کوفہ بھیجا تو راستے میں طلحہ بن خویلد نے حضرت عثمانؓ کے قصاص کا مطالبہ کرتے ہوئے اس کو آگئے جانے نہ دیا - والی کوفہ ابو موسیٰ اشعریؓ نے علیؑ کو

اہل کوفہ کی بڑی اکثریت کی بیعت بھیجی بلاذری (انساب) کر مطابق خود اہل مسکہ نر بھی بیعت سر انکار کیا۔ غرض انتشار پھیل گیا۔

عوام نے حضرت علیؑ سے بڑی توقع کی لیکن دن گذرتے گئے اور قاتلین عثمان کے خلاف کچھ بھی نہ ہونے سے ان کی مقبولیت روز بروز متاثر ہوتی گئی۔

اس پر طلحہ اور زبیرؓ مکہ چلے گئے اور امہات المؤمنین سے جو وہاں سخت تاسف و تاثر کی حالت میں تھیں کہا کہ ہم حضرت عثمان کا بدله لینگے۔ طلحہ کا بصرہ میں بڑا اثر تھا۔ وہاں کا قصد کیا تو بھی عائشہ نے ساتھ جائز پر رضامندی ظاہر کی۔ بی بی حفصہ بھی آمادہ تھیں لیکن ان کے بھانی عبد اللہ بن عمر نے روکا اور کہا میں ساتھ نہ آؤں گا۔ حضرت علیؑ نے ان لوگوں کے بصرہ جائز میں وہاں کے خزانے اور چھاؤنی کی اہمیت کے باعث خانہ جنگی کا خطہ محسوس کیا، اور مدینہ سے روانہ ہوئے کہ ان سے پہلے خود بصرہ پر قبضہ کر لیں۔ ابن سبا بھی اپنے ساتھیوں کے ساتھ ان کے ہمراہ بصرہ روانہ ہوا۔ حضرت علیؑ نے والی کوفہ ابو موسیٰ اشعری کو کمک بھیجنے کا حکم روانہ کیا۔ صریح احادیث نبویہ کی یاد میں وہ خانہ جنگی روکنے کے لئے اپنے علاقے کے رضا کاروں کو باہر نہ جائز کی تاکید کرتے رہے۔ حتیٰ کہ جب امام حسن نے آگر مسجد میں لوگوں کو ساتھ چلنے کا مشورہ دیا تو بھی وہ اپنی امن پسندی سے باز نہ آئے۔ اس پر حضرت علیؑ نے انہیں فوراً خدمت سے معزول کر دیا، اور اس مقنی گورنر نے کوئی مخالفت نہ کی بلکہ خدمت کا خاموشی سے جائزہ دے کر صحرانشیں ہو گئے۔

حضرت علیؑ بھی عراق پہنچے اور حضرت طلحہ و زبیر و عائشہ بھی - جب دونوں فوجوں کا آمنا سامنا ہوا تو بہت سر سربراً اور رده مسلمان اس خانہ جنگی کو روکنے کی کوشش کرنے لگے۔ واقعہ یہ ہے کہ بہت سی بدگمانیاں اور غلط فہمیاں تھیں : حضرت علیؑ خیال کر رہے تھے کہ حضرت عائشہ و طلحہ ان کے شخصی مخالف ہیں - فریق ثانی کو گمان تھا کہ حضرت علیؑ کا شہادت عثمانی میں ہاتھ ہے جس کی وجہ سے وہ ان قاتلین عثمانؑ کو بھی جو ان کی اپنی فوج میں ہیں سزا دینا نہیں چاہتے - جب غیر جانبدار بیچ میں بڑے تو غلط فہمیاں دور ہو گئیں اور مصالحت مکمل ہو گئی (۳۵) ابن سبیا اور اس کے ساتھی گہبرائے کہ اب ان کی خیر نہیں - اس پر بڑی رات گئے اس گروہ نے حضرت عائشہؓ کے پڑاؤ کی طرف سے آکر حضرت علیؑ کی غافل اور مطمئن فوج پر ہلہ بول دیا - حضرت علیؑ نے فطرہ گمان کیا کہ حضرت طلحہؑ نے غداری کی ہے - جب انہوں نے مدافعت میں جوابی حملہ کیا تو اب حضرت عائشہ اور طلحہ کو بھی معامل گمان ہوا ، اور جلدی ہی دونوں فوجیں گتھ گئیں -

حضرت عائشہ ایک اونٹ پر سوار ہو کر پوری جوانمردی سے معرکہ میں شریک ہوئیں ، اور اسی لئے اس لڑائی کو جنگ جمل کا نام دیا گیا ہے - لڑائی دیر تک جاری رہی - اس اتنا میں حضرت علیؑ نے طلحہ و زبیر کو بیام بھیجی ، اور یہ دونوں اس سے اتنا متاثر ہوئے کہ فوج چھوڑ کر صحراء میں یนาہ گزین ہونے چلے گئے ، لیکن بعض مخالفین نے بظاہر ناواقفیت میں ان کو راستے میں مار ڈالا - ان کے جانے پر فریق ثانی کی فوج کمزور ہو گئی - حضرت عائشہ کے ساتھی ، غلط فہمی میں ، انتہائی بہادری سے لڑے مگر آخر

مغلوب ہو گئے - (تبیہ مسعودی کے مطابق اصحاب الجمل میں سے تیرہ هزار آدمی مارے گئے جن میں سے قبیلہ ازد ہی کے چار ہزار تھے) -

حضرت علیؑ نے اسلامی شرافت کا برداشت کیا : بھگوڑوں کے تعاقب سے روکا ، مجروہین کو قتل کرنے سے منع کیا ، مال غنیمت میں سے سرکاری سامان اور ہتھیار تو ضبط کر لئے لیکن باقی سامان مالکوں یا ان کے والوں کو واپس کرنے کا حکم دیا (اور لوگ رفتہ رفتہ عرصہ دراز تک آ کر اپنا سامان پہچان کر لیجاتے رہے) . عورتوں کی عصمت بچائی - یہودی غنڈوں کو یہ اچھا نہ لگا تو حضرت علیؑ نے بگز کر ڈانتا : کون ہر جو ام المؤمنین عائشہ کو لوٹدی بنا کر ان کی عصمت دری کرنے پر آمادہ ہے ؟ پھر حضرت عائشہؓ کو پوری عزت و حرمت سے ان کے بھائی عبدالرحمن بن ابی بکر اور دیگر معتمد علیہ لوگوں کی حفاظت میں مدینہ واپس بھیجننا چاہا - حضرت عائشہ اتنا متاثر تھیں کہ انہوں نے شکر گذاری میں کہا ، میں تمہارے ساتھ رہ کر اہل شام کے مقابلے کر لئے جانا چاہتی ہوں - مگر حضرت علیؑ نے ان کو اصرار سے مدینہ واپس بھیج -

اس پہلی فتح پر حضرت علیؑ کی یوزیشن کافی مستحکم ہو گئی اور حرمین اور عراق ہی نہیں ، خراسان ، آذربیجان ، بلاد الجبل ، یمن اور مصر نے بھی بیعت کر لی - لیکن بصرہ کے بیت المال کو بھر حال انہوں نے سیاسی اغراض کے لئے استعمال کیا اور اس کی ساری رقم اپنی فوج کو انعام میں دیدی . ہر شخص کو پانچ پانچ سو درهم ملے - اور وعدہ کیا کہ دمشق کا خزانہ بھی ان کو باشینگر - اب انہوں نے شام کی طرف توجہ کی اور طویل خط و کتابت ہوتی رہی - (اس کا بڑا حصہ نہیں البلاغہ میں محفوظ ہے) -

بلاذری (انساب ، مخطوطہ استانبول ، ۱ - ۳۳۳) کے مطابق المسور بن مخرمہ الزہری کے ہاتھ میں حضرت علیؑ نے حضرت معاویہؓ کو یہ خط بھیجا : „لوگوں نے مشورہ کئی بغیر عثمانؑ کو مار ڈالا ہے ، پھر میری بیعت کی ہے - تم بھی بیعت کر لو ، اللہ تم پر ، توفیق دیتے ہوئے ، رسم کریگا ، اور میرے پاس شام کے شرفاء کا وفد ساتھ لے کر آؤ - لیکن معاویہ کے لئے گورنری کا کوئی ذکر نہ کیا ۔“ اولاً معاویہ نے کہلا بھیجا کہ قاتلین عثمانؑ کو ان کے رشتہ داروں کے سپرد کرو ، اور خلافت کو شوریٰ بناؤ تاکہ لوگ آزادی سے کسی کا انتخاب کر سکیں - ظاہر ہے کہ حضرت علیؑ نے یہ رد کر دیا - طبری ، نہج البلاغہ وغیرہ میں مندرج خطوط کے پڑھنے سے معلوم ہوتا ہے حضرت علیؑ کا واحد استدلال یہ تھا کہ وہ رسول اکرمؐ کے قریبی رشتہ دار ہیں اور نبوت و خلافت ایک ہی جگہ رہ سکتی ہیں (یعنی وراثت) اور یہ کہ انتخاب کا حق صرف اہل مدینہ کو ہے ، صوبہ جات کو صرف اطاعت کرنی چاہئے - اور کسی خط میں خفیف سے خفیف اشارہ بھی اس طرف نہیں ہے کہ آنحضرتؑ نے انہیں ولی عہد نامزد کیا ہو - (فضائل علیؑ کی حدیثوں سے علیؑ پسند لوگ اب جو استنباط کرتے ہیں کیا وہ بعد کی چیزیں ہیں ؟) ان کا معاویہ کے متعلق قول کہ وہ طلقاء فتح مکہ میں سے ہوئے کے باعث خلافت کی صلاحیت نہیں رکھتے ، وہ بھی بعد والوں کی ایجاد ہے - حضرت ابو سفیانؓ نے فتح مکہ سے قبل رسول اکرمؐ کے پڑاؤ میں اسلام قبول کیا اور حضورؐ نے اعلان کرایا : جو کوئی ابو سفیانؓ کے مکان میں چلا جائے اسے امن رہیگا - معاویہ کے اس سے بھی سال بھر قبل اسلام لا چکر ہوئے کی روایت کو قبول نہ بھی کیا جائز تو ، اس فرمان

نبوی کے باعث معاویہ نہ غلام بنی اور نہ آزاد کرنے کے (طلقاء کے معنے) ہیں : تھیں چھوڑ دیا جاتا ہے ، مواخذہ نہیں کیا جاتا ، یہ نہیں کہ آزاد کیا جاتا ہے ، اگر وہ آزاد کردہ غلام بھی ہوتی تو حضرت عمرؓ کے نزدیک سالم مولیٰ ابی حذیفہ کے خلیفہ بن سکر کی موزویت بھی اس استدلال کے خلاف پڑیگی) -

جب باتوں سے کام نہ بنا تو آخر العلاج الکتی ، دونوں طرف سے فوجیں آگئے بڑھنے لگیں - علیؑ کے ساتھ نوے هزار ، اور معاویہ کے ساتھ ایک لاکھ۔ بیس هزار فوج تھی ، صفين پہنچ کر ایک سو دس دن تک آمنے سامنے پڑی رہیں اور اس اثناء میں صرف چیقلشیں ہوتیں اور فریقین میں قراءہ بیچ میں پڑ کر لڑائی سے روکنے رہے : یہ لوگ قرآن لی کر دونوں فوجوں کے مابین بیٹھے جاتے اور کسی کو جرأت نہ ہوتی کہ قرآن پڑھنے والوں کو روندھتے ہوئے جائیں -

آخری معرکے سے قبل چند ضمیں امور کا ذکر برجا نہ ہوگا : معاویہ جیسے فقیہ اور امن پسند صحابی نے حضرت علیؑ سے کیوں مخالفت کی ؟ خود ان کا بیان ہے کہ رسول اللہ نے میری حکمرانی کی پیشینگوئی فرمائی اور تاکید کی کہ اگر میں اس رتبے پر پہنچوں تو درگذری کو اپنی عادت بناؤں - جب سر میں نہ یہ سنا مجھہ خلافت کی تمنا رہی (ابو بکرؓ ، عمرؓ اور عثمانؓ کے انتخاب کے وقت کسی چنانہ کا سوال نہ تھا) - ایسی ساری حدیثیں ازالۃ الخفا (۱-۱۳۸ ، ۱۵۳ تا ۱۵۳ ، ۱۶۹) میں جمع کر دی گئی ہیں : ترمذی میں ہے : «اے اللہ تو اس (معاویہ) کو ہادی اور مہدی بنا اور اس کے ذریعے سے ہدایت دے» - ابن سعد اور ابن عساکر میں ہے : «اے اللہ تو اسے کتاب (قرآن) سکھا ، اسر ملک میں مستکن کر ، اور اسے عذاب سر بچا » - وغیرہ -

سیاسی نقطہ نظر سے : اس اتنا میں خراسان اور ترکستان کی سرحد بظاہر پر امن رہی ، اور مصر میں بھی بیرونی حملہ کا خطرہ نہ پایا گیا - رومی شہنشاہ قسطنطین Constant نے فائدہ اٹھانا چاہا : اپنی سابق رعایا کو مسلمانوں سے بغاوت پر ورغلایا ، اور حملہ کرنے کی تیاری شروع کی - شام میں معاویہ کے حسن انتظام سے عیسائی رعایا کو مذہبی متعصب بیزنطینی حکومت کا جوًا دوبارہ گلے میں ڈالنے کی کوئی خواہش نہ تھی (اور ایسی مثالیں صدیوں تک متعدد رہیں کہ غیرفرقے کے عیسائیوں کے ماتحت بنتے پر یہ لوگ مسلمانوں کی ماتحتی کو ترجیح دیتے رہے ، حتیٰ کہ حروب صلیبیہ کے زمانے میں بھی) - مگر فریض معاویہ کسی پہلو کو نظر انداز نہ کرتے تھے : انہوں نے ایک طرف قسطنطین کو لکھا کہ اگر وہ حملہ کرے تو وہ علیؑ سے صلح کر کر علیؑ کی فوج کے مقابلہ الجيش میں رہ کر اس کا مقابلہ کریں گے (۳۱) - اور ساتھ ہی اسری پیشکش کی کہ اگر وہ پرسکون رہے تو اسرع معقول رقم „خارج“ میں دینگے - یہ نرم و گرم جوڑ تؤڑ کارگر رہا -

صفین میں آخر جب لڑائی ہوئی تو آخری دن حضرت علیؑ کو غلبہ ہو گیا اور قریب تھا کہ ان کی فتح پر جنگ ختم ہو جائے - اس وقت فریق ثانی نے مہلت حاصل کرنے کی ایک جذباتی تدبیر کی : قرآن مجید کے کوئی پانچ سو نسخے سپاہیوں نے نیزوں کی نوک پر باندھ کر بلند کر کر ، اور دمشق کا حضرت عثمانؓ کا روانہ کردہ مصحف اعظم بھی جو اتنا بڑا تھا کہ پانچ نیزوں پر باندھا گیا اور اسرع پانچ سپاہیوں نے اٹھایا - اور مطالبه کیا کہ فریقین قرآن پر عمل کریں - یہ تدبیر کارگر ہوتی - یہودی تو نہیں ، لیکن خارجی جو

حضرت علیؑ کی فوج میں کافی تھے، قرآن پر وار کرنہ بھی سکتے تھے۔ جب انہوں نے مقدمہ الجیش کر کمانڈر مالک الاشتہر کو روکنے میں کامیابی حاصل نہ کی تو براہ راست حضرت علیؑ کو مجبور کیا۔ لڑائی میں کچھ یہودی مسارے بھی گتھ ہونگے لیکن وہ بہر حال اپنے کو کانٹے کے زیادہ خواہشمند ہو نہیں سکتے تھے۔ اصل جوش اور خلوص یعنی کر قراء اور خوارج میں تھا اور انہیں کی جانبازی سے علیؑ کو فتح حاصل ہو سکی تھی۔ ان کے اس دیندارانہ مطالبه کو وہ اب رد کر نہیں سکتے تھے۔ ان کو سمجھانے کی کوشش میں جب وہ کامیاب نہ ہوئے تو مالک الاشتہر کو ہتھیار روکنے اور واپس آئے کا حکم دیدیا۔

حضرت علیؑ کی کامل فتح میں بھی ابن سبا و شرکا کو دغدغہ تھا۔ ان لوگوں نے فوراً دونوں فریقون میں ایجنت پہلانے اور دونوں کی مہربانیاں حاصل کرنے کی کوشش کی۔ چنانچہ ایک یہودی تھا اشعت بن قیس کنڈی (ؓ)، سات پشت کا غدار ابن غدار، کچھ عرصہ بعد اسی کی بیٹی سے امام حسن نے نکاح کیا مگر اس نے انہیں زہر دیدیا۔ غرض اسی الاشعت بن قیس نے دوا دوی کر کر اور بیج میں پڑ کر فریقین میں «صلح» کرانی تاکہ جنگ کبھی ختم نہ ہوئے پائے۔ وہ مصالحت یہ تھی فریقین ایک ایک حکم نامزد کریں، اور دونوں حکم باہم گفتگو کر کر قرآنی احکام کے مطابق فیصلہ سنائیں۔ عہدناਮہ لکھا گیا تو فریقین کے ممتاز لوگوں نے اس پر دستخط کئے، اشعت نے بھی علیؑ کی طرف سے دستخط کرنے کی عزت حاصل کی، پھر اس کا نسخہ لے کر دستہ بہ دستہ گھومتا رہا تاکہ لوگوں کو اپنی کارکزاری بتائے کہ کتنی اچھی اور دیندارانہ

شرائط کر تحت صلح ہونی ہے (اگرچہ بعض خارجیوں کا اختلاف اسی وقت سے شروع ہو گیا) - معاہدة تحکیم ہم بیان کاملًا درج کرتے ہیں (متن کر لئے الوثائق السياسية، نمبر ۲۳۲) . کچھ اختلاف روایات بھی ہے ، لیکن قدیم ترین متن دیبوری کی الاخبار الطوال میں ہے ، جو یہ ہے :

(۱) یہ علیؑ بن ابی طالب اور معاویہ بن ابی سفیان اور ان کے ہم خیالوں نے ، باہمی قبول کی ہوئی چیزوں کے تحت ، فیصلہ کیا ہے کہ کتاب اللہ اور سنت نبویہ کے مطابق حکم دیا جانا چاہئی -
(۲) علیؑ کے فیصلہ کی موجود و غائب (سارے) اہل عراق پر (پابندی) ہے ، اور معاویہ کے فیصلہ کی موجود و غائب اہل شام پر -
(۳) ہم نے باہم رضامندی سے قبول کیا ہے کہ قرآن شروع سے آخر تک جو حکم دیتا ہے اسی پر توقف (عمل) کیا جائیگا : جس سے وہ زندہ کرتا ہے ، ہم زندہ کریں گے ، جس سے وہ مارڈالتا ہے ہم بھی مارڈائیں گے - اسی (شرط) پر ہم نے باہم فیصلہ کیا اور باہمی رضامندی دی ہے -

(۴) علیؑ اور اس کے هم خیالوں نے عبداللہ بن قیس (ابو موسیٰ اشعری) کو ناظر اور حکم بنانے پر رضامندی دی ہے ، اور معاویہ اور اس کے هم خیالوں نے عمرو بن العاص کو ناظر اور حکم بنانے پر -
(۵) علیؑ اور معاویہ دونوں نے عبداللہ بن قیس اور عمرو بن العاص سے اللہ کا عہد و میثاق و ذمہ اور رسول خدا کا ذمہ لیا ہے کہ وہ قرآن کو اپنا امام بنائیں گے اور اس میں جو چیز لکھی ہوئی ملیے اس کو چھوڑ کر کسی اور طرف نہ جائیں گے - اور انہیں جو چیز وہاں نہ ملے تو رسول اللہؐ کی متعدد کتنندہ سنت کی طرف رجوع کریں گے - اور

اس کی عمد़اً هرگز نہ خلاف ورزی کریں گے اور نہ اس میں کوئی مشتبہ چیز تلاش کریں گے ۔

۶) عبداللہ بن قیس اور عمر و بن العاص نے علیؑ اور معاویہ سے اللہ کا عہد و میثاق لیا ہے کہ یہ دونوں کتاب اللہ و سنت نبویہ میں (موجود چیز) کے ذریعہ سے جو حکم دینگے اس کو وہ قبول کریں گے اور انہیں یہ حق نہ ہو گا کہ اس (فیصلہ تحکیم) کو توڑیں اور اس کے خلاف کسی اور چیز کی طرف جائیں ۔

۷) ان دونوں کو تحکیم کے بارے میں جان و مال ، بال و پوست اور اہل اولاد کے متعلق امن رہیگا ۔ یہ دونوں حق بات سے تجاوز نہ کریں گے چاہر وہ کسی کو پسند آئے یا ناگوار گذرے ۔ ساری امت ان دونوں کی ، ان کے کتاب اللہ (میں مندرج اور اس) کے مطابق کتنے ہوتے فیصلے کے متعلق ، مددگار ہوگی ۔

۸) اگر دونوں حکموں میں سے کوئی تحکیم کے طے ہونے سے قبل فوت ہو جائے تو اسی کی پارٹی اور اسی کے مددگار اس کی جگہ کسی اور صاحب عدل و صلاح شخص کا انتخاب کریں گے ۔ اور اس پر بھی اسی عہد و میثاق کی پابندی ہو گی جیسا کہ اس (متوفی) رفیق پر تھی ۔

۹) اور اگر اس عہد نامہ تحکیم میں بیان کردہ مدت کے اندر دونوں امیروں (علیؑ و معاویہ) میں سے کوئی فوت ہو جائے تو اسی کے ہم خیال اس کی جگہ اس شخص کو والی بنائیں گے جس کی عدالت پر وہ رضامند ہوں ۔

۱۰) فریقین پر یہ فیصلہ ، اور گفت و شنید ، اور ہتھیار روکنا نافذ ہوتا ہے ۔

- (۱۱) اس فیصلہ نے وہ چیز واجب کر دی ہے جس کا اس تحریر میں ہم نے ذکر کیا ہے کہ دونوں امیروں، دونوں حکوموں، اور دونوں فریقوں پر کیا شرط عائد ہو گی۔ اللہ سب سے زیادہ قریبی گواہ ہے اور اسی کی گواہی کافی ہے۔ اگر دونوں (حکم) اس کے خلاف کام کریں اور تعدی کریں تو ساری امت ان کے حکم سے اپنے کو بری قرار دیتی ہے پھر ان کے لئے نہ (حفظت) کا عہد برقرار رہیگا نہ نہ۔
- (۱۲) سارے لوگوں کو مدت کے ختم ہونے تک جان، مال، اولاد اور اہل کے بارے میں امن رہیگا۔ ہتھیار ڈال دئے جائیں گے۔ راستے پر امن رہینگے۔ فریقین کے غائب (غیر موجود) لوگوں کو بھی وہی (حق) حاصل ہو گا جو حاضر لوگوں کو ہے۔
- (۱۳) دونوں حکوموں کو حق ہو گا کہ اس مقام پر قیام کریں جو اہل عراق اور اہل شام کے مابین متوسط اور مساوی فاصلے پر ہو۔
- (۱۴) ان کے پاس سوانح اس کے کوئی جانہ سکرے گا جس کو وہ پسند کریں اور راضی ہوں۔
- (۱۵) مدت ماہ رمضان کے ختم ہونے تک ہے۔ اگر دونوں حکم تحریکیم کو اس سے قبل ہی کرنے کی رائی رکھیں تو وہ ایسا کر سکتے ہیں۔ اور وہ مدت کے آخر تک تاخیر کرنا چاہیں تو تاخیر بھی کر سکتے ہیں۔
- (یہ آخری جملہ بلاذری اور جاحظ کے ہیں: ”مدت کے آخر تک“ کی جگہ علی الترتیب یوں ہے: ”تاخیر کرنا چاہیں تو تاخیر بھی کر سکتے ہیں“ اور ”تاخیر کرنا چاہیں تو دونوں حکم باہمی رضامندی سے تاخیر بھی کر سکتے ہیں“۔ بہ ظاہر بھی صحیح ہے کیونکہ تحریکیم کو کوئی ڈیڑھ سال لگا۔)

(۱۶) اگر مدت کے آخر تک بھی یہ دونوں حسکم کتاب اللہ اور سنت نبویہ کے مندرجات کے مطابق تعکیم نہ کرسکیں تو فریقین اپنی سابقہ حالت پر عود کر آئیں گے۔

(۱۷) ساری امت پر اس بارے میں اللہ کا عہد و میثاق ہے کہ وہ ہر اس شخص کے، جو اس بارے میں العاد، ظلم اور یہوٹ چاہری، خلاف ہو کر ایک ہاتھے بن کر مقابلہ کریں گے۔ « (تمت) متن میں تاریخ نہیں ہے، جو ۱۷ صفر سنہ ۲۳ ہے کہی جاتی ہے۔ حضرت علیؓ نے چاہا تھا کہ ان کا نمائندہ ان کے سیاست دان چجھا زاد بھائی عبداللہ بن عباس یا کمانڈر مالک الاشتہر ہوں لیکن ان پسند قرآن نے کہا کہ ابن عباس غیرجانبدار نہ رہیں گے اور مالک الاشتہر ہی فساد کی جڑ ہے اور مجبور کیا کہ ابو موسیٰ اشعری جیسے خدا ترس متqi کو، جو خانہ جنگی کو روکنے کی ناکام کوشش کر بھی چکر تھے، معین کیا جائے۔ حضرت علیؓ کو مانتا پڑا۔

ظاہر ہے کہ قرآن مجید کوئی پیشینگوئیوں کی کتاب نہیں کہ اس میں حضرت علیؓ یا ان کے مخالفین کے متعلق کوئی صراحةً اس خانہ جنگی کے متعلق ملے۔ مقتول کے وارثوں کو قاتل کے قتل کر سکتے کا حق ضرور بیان ہوا ہے، لیکن جھگڑا اس پر نہ تھا کہ قاتلین عثمانؓ کے متعلق کیا برداز کیا جائے۔ دونوں قصاص پر متفق تھے۔ بلکہ یہ کہ خلافت کے مستحق اس زمانہ میں علیؓ ہیں یا معاویہ؟ اب قرآن و حدیث کی جگہ محض اجتہاد اور صوابدید کا مسئلہ تھا کہ جائز خلیفہ حضرت عثمانؓ نے چونکہ کسی کو ولی عہد نامزد نہیں کیا تھا اس لئے تیری خلیفہ کا انتخاب کس طرح ہو؟ حکوموں کے مجتمع ہونے کے مقام کے متعلق ادراخ اور دومنہ الجند

دونون کا ذکر آتا ہے۔ اس کی وجہ بلاذری نے بتا دی ہے : „دونون حکم بھلے تصر میں ایک مہینہ رہے۔ باہم بحث بھی ہوئی اور ہر ایک حکم اپنے امیر کو لکھ کر جوابات بھی حاصل کرتا رہا۔ پھر تصر سے دومہ الجند جا کر وہاں مہینہ بھر رہے۔ پھر وہاں سے اذرح چلے گئے“ - (۳۸)

مروج الذهب (مسعودی) کے ہاں بعض تفصیلیں ہیں جو محض افسانہ معلوم ہوتی ہیں، مثلاً یہ قصہ کہ حکم نامزد ہونے کے بعد جب شامی فوج واپس ہوتی تو عمرو بن العاص نے معاویہ کے ہاں آنا جانا ترک کر دیا (کہ میں اب مختار کل ہوں، چاہی معاویہ کو رکھوں یا معزول کروں، غرض انہیں مجھ سے ہے مجھے ان سے نہیں)۔ اس پر معاویہ ایک دن عمرو بن العاص کے گھر گئے اور بلطف اف الحیل ملاقات کے کمرے کو عمر کے آدمیوں سے بالکلیہ خالی کرا کر اپنے سپاہیوں سے بھر دیا اور کمرہ اندر سے بند کر کہا : میری بیعت کر ورنہ ابھی قتل کرا دیتا ہوں۔ عمرو نے مصر کی گورنری مانگی، جو معاویہ نے بخوبی دی۔ پھر عمرو کی بیعت لے کر گھر واپس گئے۔

بلاذری وغیرہ کے ہاں صراحةً ملتی ہے کہ حکمون نے کبار صحابہ مثلاً عبد اللہ بن عمر، سعد بن أبي وقاص وغیرہ سے درخواست کی کہ وہ زحمت کر کر ان سے ملنے آئیں اور مشورے دیں۔ ظاہر ہے کہ یہ حکمون کی اولین ملاقات کے بعد ہی طریقہ ہوا ہو گا، اور اس میں وقت بھی لگا ہو گا کہ دعوت نامہ جائز اور یہ لوگ (غالباً مسکہ یا مدنیہ سے) عرب کے شمال میں پہنچ سکیں۔

مروج الذهب (مسعودی) کے ہاں بعض دیگر تفصیلیں بھی ہیں

جو اورون کرے ہاں نہیں ہیں ، اور یہ کہنا مشکل ہے کہ وہ کس حد تک صحیح ہیں - خلاصہ یہ کہ جب پہلی بار دونوں حکم ملے تو ابو موسیٰ نے ایک طویل تقریر کی ، اور اسلام کی مصیت کا ذکر کرتے ہوئے کہا : اے عمرو ، آؤ ، ایسا کام کریں جس کے باعث اللہ مسلمانوں میں الفت پیدا کرے اور جہگزوں کو دور کرے - عمرو بن العاص نے جواب دیا : یہ نہیک ہے لیکن بہول نہ جائز کے لئے مناسب ہے کہ ہم میں طے شدہ ہر چیز لکھ لی جائے - پھر اپنے کاتب کو بلا کر کہا : تجھے سے جو چیز کہی جائے اگر اسے ہم دونوں حکم منظور کریں تو لکھنا ورنہ نہیں - پھر ایک عبارت لکھوانی شروع کی کہ یہ ابو موسیٰ اشعری اور عمرو بن العاص کا متفقہ فیصلہ ہے - شروع میں حمد و صلاة ، پھر ابو بکرؓ و عمرؓ کے برحق اور اچھے خلفاء ہوئے کا ذکر آیا - بعد ازاں یہ کہ عثمانؓ اجماع است اور شورائی اصحاب رسول اللہؐ سے خلیفہ بنے ، وہ دیندار مومن تھے ، مظلوم قتل کئے گئے ، اور ان کا خون ان کے ولی - اور قریب ترین ولی معاویہ ہیں طلب کر سکتے ہیں -

اس کے بعد ابو موسیٰ نے کہا کہ علیؑ کو شامی ، اور معاویہ کو عراقی پسند نہیں کرتے - اس لئے دونوں کو معزول کر کر کسی موزوں شخص کو خلیفہ نامزد کیا جائے ، ابو موسیٰ نے عبداللہ بن عمرو بن نام پیش کیا - عمرو بن العاص نے اپنے پیشے عبداللہ بن عمرو بن العاص کا - ابو موسیٰ نے کہا : عبداللہ بن عمرو بھی موزود تھے لیکن تمہیں نے ان کو جنگ میں گھسیت کر داغدار کر دیا ہے - (غالباً اس کے بعد عبداللہ بن عمر وغیرہ مشاورت کے لئے بلاخہ گئے کہ علیؑ و معاویہ کی جگہ کسر چنیں) - اس بارے میں دارقطنی کی روایت بھی

دیکھی جائیں (جسے ابن العربی نے العاصم، ص - ۱۲۸ - ۱۲۹ میں
نقل کیا ہے) کہ اس کی بہنک حضرت معاویہ کے کانوں پر بھی
پڑھتی تھی اور دونوں میں کچھ تنت بھی ہو گئی تھی -

بلاذری (انساب ، مخطوطہ) کے مطابق عمرو بن العاص نے
عبدالله بن عمر سے کہا : میں تمہیں خلیفہ بناؤں تو کیا مجھے مصر کا
والی بناؤ گے ؟ انہوں نے کہا : نہیں - بلاذری ہی نے ابو خیشمه کے
حوالے سے ایک اس سے بھی زیادہ غیر قرین قیاس قصہ لکھا ہے :
عمرو بن العاص نے عبدالله بن عمر سے کہا کہ ہم دونوں حکم اس
پر متفق ہو چکے ہیں کہ تمہیں خلیفہ بنانیں ؛ کیا تم کچھ رقم لے کر
اس شخص کے حق میں دستبردار نہ ہو جاؤ گے جو اس کا
خواہشمند ہے ؟ ظاہر ہے کہ ابن عمر نے خفگی اور حقارت سے اسے
رد کیا اور کہا کہ میں خلافت اس وقت تک قبول نہیں کر سکتا
جب تک کہ وہ متفقہ نہ ہو ، اور اگر دو آدمی بھی مخالف ہوں تو پھر
میں اسے قبول نہ کروں گا -

بہرحال اس طرح دونوں حکمتوں میں مہینوں پیچیدہ سیاسی رسہ
کشی ہوتی رہی - تاریخوں سے ایسا معلوم ہوتا ہے کہ ابو موسیٰ اور
عمرو بن العاص اس پر راضی ہو گئے کہ معاویہ اور علیؑ دونوں کو
معزول کر کر کسی کا آزادانہ انتخاب ہو۔ یہ ممکن ہے لیکن اس سے
سیاسی خلا پیدا ہو جاتا ، اور فریقین کی فوج کی موجودگی میں ،
جب کہ علیؑ اور معاویہ اپنی خلافتوں کو منانے پر تلبے ہوئے
ہوں ، آزادانہ انتخاب کی فضا پیدا نہیں ہو سکتی تھی - واحد حل
یہ تھا کہ دونوں حکم کسی ایک نام پر متفق ہوں ، اور یہ ہو نہیں رہا
تھا - عمرو بن العاص نے یہ بھی محسوس کیا ہو گا کہ اگر ان کا اپنا

بیٹا خلیفہ نہیں بتتا ہے تو محض معاویہ کی معزولی اور سیاسی خلا
کے پیدا کرنے کے بعد وہ نہ کھر کے رہینگے نہ کھاٹ کے۔ اس لئے اگر
انہوں نے شروع میں ابو موسیٰ کی تجویز منظور بھی کی
ہو تو غور مکرر کے بعد راتھ بدل دی ہو گی۔ اور یہ بھی ممکن ہے
کہ ابو موسیٰ کو غلط فہمی ہوتی ہو۔ ان حالات میں اوپر بیان شدہ
حکموں میں یاد داشت کا لکھا جانا ایک افسانہ بن جاتا ہے کیونکہ
جب حکموں نے فیصلہ سنایا اور ان میں اتفاق نہ پایا گیا تو ابو
موسیٰ نے کیوں نہ کہا کہ یہ ہمارے نوشته معاہدہ کے خلاف ہے؟
جو بھی ہو، تحکیمی فیصلہ سنانے کے لئے فریقین کے نمائندے
جمع ہونے۔ پہلے ابو موسیٰ نے اٹھکر کہا کہ امت میں دوبارہ اتحاد
پیدا کرنے کے لئے بہتر ہے کہ موجودہ دونوں امیدواروں کو معزول کر کے
کسی تیسرے کا انتخاب کیا جائے۔ اس کے بعد عمرو بن العاص نے
کہا کہ ابو موسیٰ کو صرف اپنے موکل کو معزول کرنے کا حق ہے اور
میں اسے نوٹ کرتا ہوں۔ رہا میں، میں اپنے موکل کو معزول نہیں
کرتا بلکہ انہیں برقرار رکھتا ہوں۔

فرقدواری بحث میں اس پر گالی گلوچ بلکہ تکفیر نک کی نوبت
آ گئی ہے۔ ہم ثہنٹے دل سے کچھ غور کریں :

بخاری وغیرہ میں ایک مشہور حدیث امام حسن کے فضائل میں
ہے : میرا یہ بچہ ایک سردار ہے اور ایک دن آنیگا کہ اللہ اس کے
باعت، مسلمانوں کے دو گروہوں میں، صلح کرائیگا۔ جب رسول اللہ
معاویۃ اور ان کے ساتھیوں کو مسلمان قرار دیتے ہیں تو پھر کسی
مسلمان کو ان کی تکفیر بہرحال نہ کرنی چاہئے۔

علیؑ اور معاویہ میں معاہدہ یہ ہوا تھا کہ تحکیم منفقہ ہو تو ان پر

پابندی عائد ہوگی۔ وہ متفق علیہ نہ ہو سکی اس لئے ردی کا کاغذ اور ناقابل نفاذ تھی۔ اور جیسا کہ معاهده کی دفعہ ۱۶ میں صراحت ہے، علیؑ کا کوئی نقصان نہ ہوا اور حالت سابقہ عود کر آئی۔ ہر وکیل اپنے موکل کے لئے سارے جتن کرنے کا عقلاء اور قلتونا مجاز ہے۔ عدالت اسے رد کرنے کی مقدار ہے لیکن وہ کسی وکیل کو محض اس کی بحث کی وجہ سے نہ کوئی سزا دیتی ہے اور نہ اس کی نیت پر حملہ کرتی ہے (کہ جانبدارانہ بحث وکیل کے فرائض میں داخل ہے) بلکہ صرف یہ کہنے پر اکتفا کرتی ہے کہ تمہاری دلیلیں ہمیں معقول نہیں معلوم ہوتیں۔ اس چودہ سو سال پہلے کے واقعہ میں ہم خواندگان بھی عدالت کی طرح سنجدیدہ اور جذبات سے خالی فیصلہ سنائیں اور بن۔

اعلان تحکیم کر بعد ظاهر ہے کہ ابو موسیٰ سیاست سے کنارہ کش ہو کر گوشہ گزین ہو گئے۔ معاویہ کی پوزیشن کٹی طرح سے بہتر ہو گئی: تحکیم سے ان کو اخلاقی تقویت ہونی ہو یا نہیں، صفين کے بعد کی سہیت میں ان کی فوجی حالت ضرور بہتر ہو گئی۔ حضرت علیؑ کے ہاں اسی زمانے میں پھوٹ پڑ گئی: خوارج نے اس نازک وقت اتحاد و تعاون کی جگہ ایسی مباحثت چھبڑے جھسو جو نہ علمی حیثیت سے اور نہ ہی سیاسی نقطہ نظر سے معقول تھے۔ میدان صفين سے تحکیم نامہ سنتے ہی چند لوگ کہنے لگے، لا حکم اللہ، اور اس کے خلاف کرنے والا کافر ہے۔ پھر یہ لوگ علیؑ کی فوج سے نکل کر ہر جگہ دعا یہ (پرویکنڈا) کرنے لگے۔ ان کے بعض گروہ حضرت علیؑ نے منتشر کئے تو آخر وہ نہروان میں جمع ہونے لگے۔ کیا اس میں بھی یہودی ہی ان کو شہ دیتے رہے؟ کوئی صراحت تو

نہیں ملتی لیکن مروج الذهب میں بیان ہوا ہے کہ ان کو سمجھانے کے لئے حضرت علیؓ نے ایک یہودی کو سفیر بنا کر بھیجا۔ یہ خوارج جس وہ مسلمان ہی نہیں سارے غیر مسلمون کو بھی گردن زدنی سمجھتے تھے، ان تک ایک یہودی کا پر امن طور سے آنا جانا کچھ سوچنے پر مجبور کر دیتا ہے۔^(۱)

علیؓ کے ہاں نظم و ضبط کے خراب ہونے کا اندازہ اس سے کریں کہ ان کے گورنر بصرہ نے بیت المال سے، برداشت بلاذری سائنس لاکھ درہم، جبراً لے لئے۔ خازن کی شکایت اور حضرت علیؓ کی جواب طلبی پر انہوں نے جواب لکھا: کسی اور کو گورنر بنا کر بھیج دو، اور رقم لے کر وہاں سے چلی گئے۔ اس سے بڑھ کر ذہبی کی روایت ہے: حسن بن علیؓ اور جعفر نے معاویہ کو خط لکھ کر کچھ پیسہ مانگا۔ معاویہ نے ان دونوں کو ایک لاکھ (دینار) بھیج دئے۔ علیؓ کو اطلاع ملی تو ان دونوں سے کہا: تمہیں شرم نہیں آتی؟ جس شخص پر ہم صبح شام طعن و تشنیع کرتے رہتے ہیں اسی سے تم پیسہ مانگتے ہو۔ دونوں نے جواب دیا: آپ نے ہمیں محروم رکھا ہے، اور انہوں نے جود و سخا دکھانی ہے۔^(۲)

ان حالات میں حضرت علیؓ معاویہ سے فوراً جنگ نہ کر سکے۔ عراق ہی میں خوارج کی پیدا کردہ بدامنی دور کرنی تھی یہ لوگ غیر خوارج مسلمانوں کے دودھ پیتے بچوں کو بھی قتل کرنے سے باک نہ رکھتے تھے، اور ان کے فقہیہ نجدة العروری کا استدلال تھا کہ قرآن کے مطابق حضرت موسیٰ کر معلم خضر نے ایک مستقبل کے بیٹے بچے کو پیشگی ہی قتل کر دیا تھا^(۳)۔ یہ لوگ یہ عقل لیکن انتہائی مخلص اور دیندار مسلمان تھے۔ حضرت علیؓ نے نہروان میں ان پر

حملہ کر کجے ان کا قتل عام کیا ، چنانچہ کوئی دس ہزار میں سے صرف دس زندہ بچ سکے - مگر سارے خوارج نہروان میں نہ تھے - ان سرفوشوں نے صدیوں مسلمان خلفاء کی نیند حرام کٹیے رکھی - نہروان کرے بعد حضرت علیؑ نے شام جانا چاہا تو اشاعت کنڈی نے رکوا یا کہ ہتھیار وغیرہ درست کرنا ہیں - نہہرے تو فوج کرے لوگ کھمکٹنے لگے ، اور جلدی ہی بمشکل ایک ہزار آدمی باقی رہ گئے - اس وقت اطلاع آئی کہ معاویہ نے شہر انبار پر حملہ کر کے چھاؤنی کے لوگوں کو قتل کیا - اس پر حضرت علیؑ فوجی رضا کار مانگ - لوگ پھر بھی نہ آئے - اس پر جبراً فوج میں بھرتی کرنا شروع کیا - ظاہر ہے کہ ایسی فوج کس کام کی ہوتی - اس مایوسی کے زمانے میں وہ بعض وقت یہ اختیار کھا کرتے تھے : „وہ بڑا شقی آخر کیا انتظار کر رہا ہے ؟“ (۵۱) رسول اللہؐ کی پیشینگوئی تھی حضرت علیؑ کو ایک بڑا شقی قتل کریگا) - اس سے بھی زیادہ حیرت مروج الذهب کی اس روایت پر ہوتی ہے کہ الحارث بن راشد نامی ایک شخص تین سو ساتھیوں کے ساتھ ان کی فوج سے نکل کر چلا گیا اور یہ سب نصرانی بن گئے -

طبری ، سنہ ۳۰ ابن الجوزی (المنتظم ۳ - ۲۹ ، ابن کثیر (البداية) - ۳۲۲) اور العواصم من القواسم لا بن العربي ، ص ۱۵۲ ، کے مطابق معجم الصحابة للبغوي ، سب ہی صراحة کرتے ہیں کہ علیؑ اور معاویہ میں طویل خط و کتابت کے بعد سنہ ۳۰ھ میں ایک مہادنہ (معاهدة جنگ بندی) ہو گیا کہ دونوں میں جنگ رک جائے ، علیؑ کو عراق ، اور معاویہ کو شام (کی حکومت) حاصل ہو ، ان دونوں فریقوں میں سے کوئی بھی دوسرے کے علاقے میں فوج لے کر نہ

جانئے اور نہ لوٹ مار غارت کریں ۔ ابن اسحاق کے مطابق جب دونوں میں سے کسی نے دوسرے کی اطاعت (بیعت) منظور نہ کی تو معاویہ نے علی کو لکھا : اگر اس سے تم کو انکار ہے تو عراق تمہارا ، اور شام میرا ۔ اور اس تلوار کو اس امت سے روکسو ، اور مسلمانوں کا خون نہ بھاؤ ۔ علیؑ نے اسے قبول کیا اور سب اس پر راضی ہو گئے ۔ ایک طرف یہ ، اور دوسری طرف ایسی روایتیں بھی ہیں کہ شام پر حملہ کرنے کے لئے وہ فوج جمع کر رہی تھی اور جب ہزاروں لوگ مرنے مارنے کی بیعت کر چکھ تھی تو ان کو ایک خارجی نے شہید کر دیا ۔

خارجی اپنی انتہا پسند تكشف کی تحریک میں سب سے بڑی رکاوٹ تین شخصوں کو سمجھتی تھی : علیؑ ، معاویہ اور عمرو بن العاص ۔ اور علی سے نہروان کے قتل عام کا انتقام بھی چاہتی تھی ۔ چنانچہ چند سرفراز نکلے کہ ان تینوں کو ایک ہی معین دن فجر کی نعلہ کر کر وقت مسجد میں قتل کر دیں ۔ عمرو بن العاص اتفاق سے اس دن مصر میں نماز کی امامت کے لئے نہ آئی ۔ معاویہ اور علی دونوں زخمی ہو گئے ۔ مگر معاویہ کا زخم کاری نہ تھا ۔ (ان کے کردار کا اندازہ اس سے کیا جائے کہ جب قاتل نے گرفتار ہو جانے پر معاویہ سے کہا : یہ اللہ کے دشمن ، کیا میں نے تجویہ قتل کر دیا ہے ؟ تو انہوں نے جواب دیا : ہر گز نہیں اے میرے بھائی (۵۱) ۔ علیؑ کے قاتل ابن ملجم کو بھی گرفتار کر لیا گیا ، اور علیؑ نے کہا : اسے قید رکھو لیکن اذیت نہ دو ۔ میں جانب ہو گیا تو دیکھوں گا کہ معاف کر دیا کوئی سزا دوں ； اور اگر مر جاؤں تو اس سے قصاص لے لینا ۔ پھر جب حضرت علیؑ دار فانی سے روانہ ہو گئے تو امام حسن نے اسے محبس

سرے نکالا ، اور لوگ نفط اور لکڑی کا برادہ لائیں کہ اس کی لاش کو جلا ڈالیں (۵۳) پھر اس کا ایک ایک عضو کاٹا جانے لگا مگر اس نے اف نہ کیا۔ جب اس کی زبان کاٹنے کا حکم دیا تو وہ رونے لگا۔ وجہ پوچھی گئی تو کہا : مجھے مرنے کا کوئی ڈر نہیں لیکن میں چاہتا تھا کہ آخری سانس تک اللہ کا ذکر کرتا رہوں زبان کر کت جانے پر یہ ممکن نہ ہو سکیگا۔ ایسے کردار وہ پر آدمی کو دم بخود مبہوت ہو جانا پڑتا ہے اور وہ سمجھے نہیں سکتا کہ کیا رائے دے۔ ایک اور معاصر خارجی کو سزا نے موت دینے کے بعد اس کے خادم خاص سے پوچھا گیا کہ وہ زندگی میں کیسا تھا؟ کہا : مجھے کبھی دن میں غذا حاضر کرنے کی ، اور رات میں بستر بنانے کی ضرورت نہ پڑی (کہ وہ قائم اللیل صائم الدہر تھا) ۔

زخمی حضرت علی نے پورے سکون سے جان دی۔ بیشے امام حسن کو ایک وصیت کی (جو جانداد اور خاندان کے افراد کے باہمی برداشت کے متعلق ہے ، ولی عہدی یا سیاست کا اس میں کوئی ذکر نہیں) (ابن کثیر ، مقاتل الطالبين للاصبهانی ، طبری ، ابن الاثیر) بعض لوگوں نے ان سے کہا بھی تو ولی عہد نامزد کرنے سے انکار کیا (۵۴)۔ بعض اور نے پوچھا : کیا آپ کے بعد ہم حسن کی بیعت کر لیں؟ تو کہا : نہ تمہیں حکم دیتا ہوں ، نہ منع کرتا ہوں۔ پھر وہ جنت کو سدها رے۔

چار سال نو ماہ کی حکمرانی کے بعد ۱۷ رمضان ۳۰ ہـ کو چودہ لڑکے اور انیس لڑکیاں چھوڑ کر فوت ہوئے۔ ابن کثیر کے مطابق چار بیویاں اور انیس لونڈیاں گھر میں چھوڑیں ، نیز چودہ بیشے اور سترہ بیٹیاں۔ ابن حجر کے مطابق ۲۱ بیشے اور ۱۸ بیٹیاں۔

ان کر خاندان میں ایک سندھی لڑکی بھی آئی اور اسی سے زید
بن علی پیدا ہوئے تھے (۵۶)

روحانی زندگی

سارے کبار صحابہ کی طرح ، یہ بھی عابد و زاہد تھے ، اور
قرآنی حکم „فِي الدُّنْيَا حَسْنَةٌ وَفِي الْآخِرَةِ حَسْنَةٌ“ کی تعمیل میں
انہوں نے دنیا کو ترک کیا (حصول خلافت کی کوشش کی) اور نہ
آخرت کو۔ آنحضرت کی روحانی تعلیم کو جن صحابہ نے بطور خاص
پہلا یا ، ان میں یہ بہت ممتاز ہیں - اور آج تک نہ صرف شیعہ بلکہ
سنی (قادری ، چشتی ، سہروردی وغیرہ) سلسلے انہیں کر توسط
سے رسول اللہؐ کے فیض سے مکتب ہوتے ہیں - مسلمانوں میں
انسانی چیزوں کو عیسائیوں کی طرح دینی اور دینیوی میں نہیں
بلکہ ظاہری اور باطنی میں تقسیم کیا گیا ہے - نتیجہ یہ ہوا کہ
حکمرانی کر ساتھ ساتھ ظاہری امور دین یعنی نماز ، روزہ ،
حج اور زکوٰۃ بھی خلیفہ سیاسی سے متعلق ہوتے ، اور باطنی امور
خلیفہ طریقت سے - خلافت سیاسی کو بعض انصار نے متعدد امیروں
میں بانتبا چاہا تھا (منا امیر و منکم امیر) ، لیکن اتنے نے اسے پسند
نہ کیا ، لیکن خلافت باطنی میں ایک سے زائد صحابی رسول اللہؐ کے
خلیفہ بلا فصل بنے ، علی بھی ، ابو بکر بھی (شاہ ولی اللہ بحوالہ
ازالہ الخفا ۱۸۵:۲) کے مطابق حضرت عمرؓ کا سلسلہ فاروقیہ بھی
برقرار رہا ہے - نیز متعدد دیگر صحابہ سے بھی - حضرت علی رسول
اکرم کے سیاسی خلیفہ بلا فصل نہ بنے (اور دنیا ایک سایہ ہے ، آئی
گئی چیز) ، لیکن ابدی زندگی کے سلسلے میں وہ بھی رسول اللہؐ کے

خلیفہ بلا فصل ہیں ، اور اس میں سنی شیعہ سب متفق ہیں - اب لے دے کر دونوں فرقوں میں فرق یہ رہ جاتا ہے کہ حضرت علیؑ کو سیاسی زندگی میں بھی خلیفہ بلا فصل اور خلیفہ اول بننے کا حق تھا یا نہیں ؟ اب ان کی وفات کے ساتھ ہم تیرہ سو سال بعد اس مستلح کی عملی اہمیت کچھ بھی نہیں ، اس لئے اس کا فیصلہ خدا پر چھوڑا جا سکتا ہے -

غالی فرقے بھی پیدا ہوتے ، سب سے پہلے ابن سبأ نے یہ خیال پہلایا کہ حضرت علیؑ میں خدا نے حلول کیا ہے اور وہ رسول اللہ ﷺ کے وصی اور آخر الا وصیاء ہیں (طبری) - حضرت نے اسے قید بھی کیا ، جلاوطن بھی کیا مگر معلوم ہوتا ہے بڑا چرب زبان بھی تھا ، عمار بن یاسرؓ بھی مصر گئے تو اس سے متاثر ہو گئے (طبری) - علوی ، فاطمی وغیرہ بھی ان کے احترام میں مبالغہ کرتے ہیں - امامیہ شیعوں میں حضرت علیؑ ہی نہیں ان کے جانشین بارہ پشت کے امام بھی معصوم ہیں -

اداری نظام

ان کا زمانہ خانہ جنگی کا تھا ، اس لئے بیرونی فتوح بالکل بند ہو گئیں - کہتے ہیں کہ صرف سندھ کی سمت ان کے والی نے کچھ عملیت جاری رکھی -

کشوری نظم و نسق میں جو ابو بکرؓ کے زمانے سے چلا آ رہا تھا ، کوئی خاص فرق خلافت علیؑ میں نظر نہیں آتا - دستور بھی برقرار رہا کہ خلیفہ منتخب تو ہو مگر تاحیات - خلیفہ دستوری حکمران یعنی آئین پسند ہی رہا اور وہ قانون کو بدلتے کا مجاز نہ تھا بلکہ قرآن و حدیث کا کاملاً تابع تھا ، اور اپنے اعمال کے لئے عوام کے

سامنے ہر وقت جوابدہ - مرکزی حکومت میں سارے امور خلیفہ سے متعلق رہی - مشورہ تو ہوتا ہے لیکن انہیں سے جن کو خلیفہ پسند کرے ، عوام کے منتخبہ نمائندوں ، اور شعبہ وار خود مختار وزیروں کا ابھی سوال نہ تھا - سب سے اہم چیز شاید یہ تھی کہ مدینۃ منورہ کی جگہ کوفہ دارالخلافۃ بنایا گیا - ابن عمر کے اعتراض پر کہا : وہاں مال اور آدمی (سپاہی) ہیں -

صوبوں میں حسب سابق گورنر تھے - اور ان میں بہت سے بنی ہاشم کے نہیں فوج اور سرکاری خزانہ گورنر ہی کے ماتحت ہوتا تھا - خود مختار قاضی ایک ایسا ادارہ ہے جس پر اسلام فخر کر سکتا ہے کہ وہ اپنے ہی مامور کننده خلیفہ کی بھی سماعت کر سکتا تھا - ابو بکر کی طرح علیؑ کو بھی ان کے زمانہ خلافت میں قاضی کرے ہاں رجوع ہونا پڑتا تھا - ایک مرتبہ علیؑ نے ایک یہودی کے خلاف قاضی کے ہاں رجوع کیا ، اور ثبوت کے لئے اپنے بیٹے اور غلام کو بطور گواہ پیش کیا - قاضی شریع نے شہادت رد کر دی کہ بیٹا باب کے حق میں شہادت نہیں دے سکتا - فوری خفگی میں حضرت علیؑ نے قاضی کو برطرف کر دیا لیکن دوسرے ہی دن اضافہ تنخواہ کر ساتھ مکرر مامور کر کے اپنی حق پسندی کا ثبوت دیا - ان کے زمانے کی ایک اہم اور اچھی اصلاح یہ تھی کہ ایک گواہ دوسرے گواہ کا بیان نہ سنی ، ورنہ سابق میں سب حاضر رہتے اور گواہ ثانی گواہ اول کے بیانات سے معلومات حاصل کرتا اور امکان ہوتا کہ جھوٹا گواہ بھی اس طرح تفاصیل سے واقف ہو جائے - یعقوبی عام طور پر ناقابل اعتماد مؤرخ پایا گیا ہے - بہرحال وہ لکھتا ہے : حضرت علیؑ نے عجیب عجیب احکام دئے حتیٰ کہ بعض لوگوں کو زندہ جلایا ، بعض

کو دھوئین سر سزا دی (دھن)، چوری میں پہنچر کی جسکہ صرف انگلیاں کائیں، لواطت میں مجرمین پر دیوار گرا کر ملبی میں زندہ دفن کیا ۔ ۔ ۔

غیر مسلمون کی عدالتیں بھی حسب سابق جدا ہی رہیں ۔ ان سے سلوک اچھا رہا، انهیں سفیر تک بنایا ۔ جزیئے میں رقم کی طرح ہم قیمت مصنوعات بھی قبول کرنے جا سکتے تھے ۔ (۵۴)

ان کے زمانے میں قانون بین المالک کی قسم، «قانون بین المسلمين» نے خانہ جنگی کے باعث نظائر کے ذریعے سے ترقی کی ۔ حضرت علیؓ کا طرز عمل اب فقه کی کتابوں میں، «كتاب البغاء» میں عام طصور پر درج ملیگا ۔ اسلحہ کے سوا مسلمان باغی کی دیگر گرفتار شدہ جائداد کو وہ مال غنیمت نہیں بناتے تھے، بلکہ بہگوڑوں کا تعاقب تک نہ کرنے کا حکم دیا تھا ۔ اس پر تو بعد میں کم عمل ہوا لیکن مسلمان باغی کو غلام نہ بنا سکنا ایسا فیصلہ تھا جو ذہنوں میں راسخ ہو گیا ہے ۔ ابن کثیر نے لکھا ہے کہ جنگ جمل کے فریقین کے مقتولوں پر انهوں نے نماز جنازہ پڑھی ۔ سنن سعید بن منصور (حدیث ۲۹۶۲) میں ہے: ان سے کسی نے پوچھا تو کہا ہمارے اور ان کے مقتولوں میں سے جو شخص بھی وجہ اللہ اور دار آخرت چاہتے ہوئے لڑ کر مارا گیا وہ جنت میں جائیگا ۔

نماز فجر کی دعائی قنوت میں وہ آخری زمانے میں معاویہ، عمرو بن العاص وغیرہ پر لعنت کرنے لگے تو اطلاع ملنے پر معاویہ نے بھی مماثل طرز عمل اختیار کیا (۵۵) یہ نامناسب بدعت حضرت عمر بن عبد العزیز نے ختم کرانی ۔

ان کی سرکاری مہر پر، «الله الملك» درج تھا ۔ کبھی کبھی

”محمد رسول اللہ“ عبارت والی مہر بھی استعمال کرتے تھے، جبسا کہ تحکیم نامہ صفين میں کیانہا چونکہ رسول اکرمؐ کی ایسی عبارت والی مہر بعد میں ابو بکرؓ اور عمرؓ نے استعمال کی تھی، اس لئے اس کے سیاسی مضمرات واضح ہیں۔

ان کے ذہانت آمیز فتویے اور فیصلے رسول اللہؐ کی بھی تعریف حاصل کر چکے ہیں، اور خلیفہ حضرت عمرؓ کی بھی۔ خود ان کے زمانہ خلافت میں بھی اس کی دلچسپ مثالیں ملتی ہیں: دو شخص کھانے پر مل کر بیٹھے تھے، ایک کے پاس پانچ روٹیاں اور دوسرا کے پاس تین روٹیاں تھیں۔ اتفاق سے ایک شخص پاس سر گذرا تو اسرے بھی کھانے کی دعوت دی۔ اس نے چلتے ہوئے شکر گذاری میں آٹھ درہم پیش کئے۔ ان کے بٹوارے میں جھگڑا ہوا۔ پانچ روٹیوں والے نے تین روٹیوں والے رفیق سے کہا: پانچ درہم مجھے، تین تجھے ملنا چاہئے۔ دوسرا نے اصرار کیا کہ رقم مساوی بٹنی چاہئی۔ حضرت علیؓ کے پاس مقدمہ کیا تو انہوں نے تین روٹیوں والے جھگڑا الو سے کہا: تیرا دوست جو دے رہا ہے لیلے۔ وہ اپنے اصرار پر قائم رہ کر عدالتی فیصلہ چاہئے لگا۔ حضرت علیؓ نے کہا: تجھے آٹھ میں سے صرف ایک درہم ملیگا، اور سات درہم تیرے رفیق کو۔ وہ بوکھلايا تو کہا: آٹھ روٹیوں کو تین شخص نے کھایا، ان روٹیوں کے چوبیس ٹکڑے کرنے نہر تاکہ ہر ایک آٹھ ٹکڑے کھا سکے۔ یہ فرض کرنا چاہئے کہ تینوں نے مساوی مقدار میں کھانا کھایا۔ تیرے رفیق کے پاس کی پانچ روٹیوں کے پندرہ ٹکڑے بنے، اور تیرے تین روٹیوں کے نو۔ ان نو میں سے آٹھ خود تو نے کھائے اور صرف ایک ٹکڑا مہمان کو دیا اور تیرے رفیق کے پندرہ ٹکڑوں میں سے اس نے آٹھ کھائے اور سات

مہمان کو دنے - لہذا مہمان کر دنے ہونے آئھہ درہم میں سے ایک تجھیے اور سات اسرے ملینگے (۵۹)

حضرت علیؑ کے فتوؤں کی دھوم تھی اس لئے بعد میں بعض جا، پرست مؤلفوں نے اصلی نقلی چیزوں کے مجموعہ تیار کر کر تھے - ایک اس طرح کا مجموعہ فتاویٰ حضرت عبداللہ بن عباس کو دکھایا گیا تو انہوں نے اس کی بہت سی چیزوں کو مٹا دیا اور کہا کہ یہ حضرت علیؑ پر افترا ہے -

انہیں حدیث نبوی سے بھی بڑی واقفیت تھی - ان کی روایتیں یکجا بھی مل سکتی ہیں ، مثلاً مسند احمد بن حنبل ، المعجم الكبير للطبراني ، المستدرک للحاکم ، وغيره میں انہوں نے حدیثیں لکھائیں بھی - ایک دن مسجد کوفہ میں کہا : کون ہے جو میرا علم ایک درہم میں حاصل کرنا چاہتا ہے ؟ الحارث الاعور دوڑ کر بازار گیا اور ایک درہم کا کاغذ خرید لایا اور اس نے بہت سی چیزیں (علماء کثیرا) لکھیں - حر بن عدی کے پاس بھی حضرت علیؑ کی لکھائی ہوئی چیزوں کا ایک پورا رسالہ (صحیفة) تھا ان کے پاس چونکہ رسول اکرمؐ کی ذاتی تلوار آگئی تھی اس لئے اس پر جو دستاویزیں رسول اللہ نے لپیٹ رکھی تھیں وہ بھی ان کے پاس تھیں اور وہ ان کو پڑھ کر سناتے اور کہا کرتے قرآن اور ان دستاویزوں کے سوا میرے پاس کوئی اور لکھی ہوئی چیز نہیں ہے (۶۰) ایسا معلوم ہوتا کہ ان میں شہری مملکت مدینہ کا دستور ، اور تخطیط حدود حرم مدینہ ، نیز نصاب زکوٰۃ کی تفصیلیں شامل تھیں -

دائرۃ المعارف اسلامیہ (فرنگی) کی طبع دوم کی مقالہ نگار مادہ «علیؑ» نے اپنی رائے یوں دی ہے : «ان کا نظام العمل غیر معین تو

نهیں لیکن خواب و خیال کی دنیا کا utopian تھا مگر جب اقتدار
ہاتھ۔ آیا تو غالباً انهیں معلوم ہو گیا۔ ہو گا کہ وہ نظام العمل تحقق
پذیر ہونے کے ناقابل ہے ۔

حوالہ

- ١ - شاه ولی اللہ - ازالۃ الخفاء - ۲ - ۲۵۱
- ٢ - احمد بن یحییٰ البلاذری ، انساب الاشراف ط مصراج ۱ ، ف ۳۲۰
- ٣ - محمد ابن جریر طبری ، تاریخ الامم والملوک من ۱۱۶۱
- ٤ - احمد بن یحییٰ البلاذری ، انساب الاشراف ف ۲۱۸
- ٥ - ابن کثیر دشمنی ، البداية والنهاية > ۲۲۸
- ٦ - شاه ولی اللہ ، ازالۃ الخفاء ۲ - ۲۵۲
- ٧ - محمد بن اسماعیل البخاری ، الصحیح - ۳۳ - ۳۹ - ۵ وغیره
- ٨ - ایضاً ۶۳ - ۸ - ۵
- ٩ - احمد بن یحییٰ البلاذری ، انساب الاشراف ج ۱ ف ۸۲۶
- ١٠ - ایضاً مخطوطہ استانبول ۱ - ۲۷۶
- ١١ - ایضاً - ف ۱۱۸۳ ، ۱۱۸۴
- ١٢ - ایضاً ف ۱۱۸۳ تا ۱۱۸۶
- ١٣ - تاریخ الامم والملوک من ۱۸۲۵
- ١٤ - ابو الحسین المتنزلی : کتاب المعتمد مطبع بیروت ۲ - ۶۳۶
- ١٥ - تاریخ الامم والملوک من ۱۸۲۳
- ١٦ - ایضاً ص ۱۹۲۴ ، ۲۰۲۴
- ١٧ - ابن عبد البر ، الاستیماب نمبر ۲۰۱۵
- ١٨ - دیکھئی میرا مصنون the Nasi مجلہ هستاریکل سوسائٹی آئی پاکستان جلد ۱۶ شمارہ اول و
چہارم ، ۱۹۶۸ نیز اسلامک ریویو جلد ۵ شمارہ ۲ ، ۱۹۶۹
- ١٩ - ازالۃ الخفاء - ۱ - ۱۴۴
- ٢٠ - تاریخ الامم والملوک من ۲۶۱۳
- ٢١ - ایضاً ص ۲۵۱۰
- ٢٢ - ایضاً ص ۲۵۰
- ٢٣ - ایضاً ص ۲۳۷۲
- ٢٤ - ایضاً ص ۲۲۱۲
- ٢٥ - ایضاً ص ۲۵۲۹

- البداية والنتيجة > - ٢٦
 تاريخ الامم والملوک ص ٢٩٦ - ٢٤
 ايضاً من ٢٩٧٦ - ٢٨
 ايضاً من ٢٩٧٧ نا ٢٩٣٥ - ٢٩
 تاريخ الامم والملوک ص ٢٩٣٢ - ٣٠
 ايضاً من ٢٩٣٢ - ٣١
 (ابن سعد ٣ - ١ ص ٥ ابن كثير > - ٢٥) میں عائشہ سے متعلق مسروق کی ایسیں ہی روایت طبری کر ہان یہی ہے -
 تاريخ الامم والملوک ص ٢٩٥٥ - ٣٣
 ايضاً من ٢٩٥٨ - ٣٣
 ايضاً من ٢٩٦٣ - ٣٥
 ايضاً من ٢٩٦٠ - ٣٦
 ايضاً من ٢٩٦١ - ٣٧
 ايضاً من ٢٩٦٢ - ٣٨
 ايضاً من ٢٩٦١ - ٣٩
 ايضاً من ٣٠١٠ - ٣٠
 ايضاً من ٣٠١١ - ٣١
 ايضاً من ٣٠١١ - ٣٢
 ايضاً من ٣٠١٢ نا ٣٠١٨ - ٣٣
 شريف رضي ، نبیج البلاغة ، ١ - ١٨٢ خطبه ٨٨
 ابن كثير - الكامل والتاريخ > - ٢٢٤
 محمد حمید افہ - الوثائق السياسية نمبر ٢٢٣ - ٣٦
 ابو جعفر محمد ابن حبیب ، کتاب المعیر ص ٢٣٥ - ٣٤
 انساب مخطوطہ استبول ١ - ٢٨٣
 تاریخ الاسلام - ٢ - ٣٩
 محمد بن احمد ابن سهل سرخسی ، المبسوط ١٠ - ٥٠
 ابن عبدالبر ، الاستیعاب زیر «علی» (ترتیب ابجدی) - ٥١
 ابو حنینہ احمد بن داؤد الدینوری ، کتاب الاخبار الطوال ص ٢٢٩ - ٥٢
 ابن سعد ، الطبقات الکبریٰ ٣ - ال - ص ٢٦ - ٥٣
 الاخبار الطوال ص ٢٢٩ - ٥٤
 ابن سعد ، الطبقات الکبریٰ ٣ - ١ ص ٢٢ - ٥٥
 انساب الاشراف ١ - ٣٣٠
 الاستیعاب - مادہ «علی» - ٥٦

- ٥٨ - الكامل والتاريخ - > - ٢٨٣
- ٥٩ - الاستياب - حواله بالا
- ٦٠ - بخارى، الصحيح - ٥٨ - ١٠، ١١، ٩٦ وغيرها